



கலைஞர்
100
1924 - 2023

முரசுசாலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 138 - திருவள்ளூர் ஆண்டு 2054 - மார்ச்சி 12 - வியாழக்கிழமை 28 டிசம்பர் 2023 - வெளியீடு : 8 பக்கங்கள் Established : 10.8.1942 - Volume : 82 - Issue : 138 : Thiruvalluvar Year - 2054 - Margazhi 12 - Thursday 28 December 2023 - Dak : 8 Pages ₹ 5.00

சமூக நீதி, சமத்துவம், சமதர்ம சகோதரத்துவ - மானுட நெறிகளின்படி

தமிழ்நாட்டை உருவாக்க என்னையே ஒப்படைத்து உழைத்து வருகிறேன்!

ஆதிதிராவிடர் - பழங்குடியினர் நலத்துறை சார்பில் நடைபெற்ற விழாவில் முதல்வர் மு.க.ஸ்டாலின் நெகிழ்ச்சியுரை!

சென்னை, டிச. 28- முதலமைச்சர் மு.க.ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில் ஆற்றிய உரை வருமாறு:-

* புகுத்தறிவுப் பகலவன் தந்தை பெரியார்
* ஒடுக்கப்பட்ட மாந்தர்களின் விடுதலைக்காகவும், அவர்களுடைய மனித மாண்பை மீட்டு எடுப்பதற்காகவும், அறிவாயுதம் ஏந்திய புரட்சியாளர், அரசியல் சட்ட பிதாமகர் அண்ணல் அம்பேத்கர்

* பேரறிஞர் அண்ணா
* முத்தமிழறிஞர் கலைஞர் ஆகியோர் காட்டிய சமூகநீதிப் பாதையில் திராவிட மாடல் ஆட்சியை நாம் நடத்திக் கொண்டு வருகிறோம்.

சமூக நீதி சமத்துவம் சமதர்மம் சகோதரத்துவம் ஆகிய மானுட நெறிகளின்படி தமிழ்நாட்டை உருவாக்கத் தான் என்னை நான் ஒப்படைத்து உழைத்துக் கொண்டு வருகிறேன்.

ஆதிதிராவிட, பழங்குடியினரின் வாழ்க்கைத் தரம் உயர தனிக்கவனம்!

எல்லார்க்கும் எல்லாம் என்பதை நிர்வாகநெறியாகக் கொண்டு திட்டங்களை தீட்டி வருகிறோம். அந்த அடிப்படையில், ஆதிதிராவிட மற்றும் பழங்குடியின மக்கள், சமூக, கல்வி மற்றும் பொருளாதார நிலைகளில் உயர்த்தி, அவர்களுடைய வாழ்க்கைத் தரத்தை உயர்த்தி மேம்படுத்த தனிக்கவனம் செலுத்தி பல்வேறு நலத்திட்டங்களை தீட்டி செயல்படுத்தி வருகிறோம்.

இந்தத் திட்டங்களை சிறப்புக் கவனம் எடுத்து அக்கறையோடு தீட்டி செயல்படுத்தி வருகின்ற ஆதிதிராவிடர் மற்றும் பழங்குடியினர் நலத்துறை அமைச்சர்



முதலமைச்சர் மு.க.ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில் நடைபெற்ற விழாவில், ஆதிதிராவிடர் மற்றும் பழங்குடியினர் நலத்துறை சார்பில் 32.95 கோடி ரூபாய் செலவில் கட்டப்பட்டுள்ள பள்ளிக் கட்டடங்கள், விடுதிகள் மற்றும் சமுதாய நலக்கூடத்தை திறந்து வைத்து, ரூ.138 கோடி மதிப்பீட்டில் கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு அடிக்கல் நாட்டினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி.கணேசன், ஆதிதிராவிடர் நலத் துறை அமைச்சர் திருமதி என்.கயல்விழி செல்வராஜ், பெருநகர் சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ.மதிவாணன் மற்றும் அரசு உயர் அலுவலர்கள் கலந்து கொண்டனர்.

திருமதி கயல்விழி செல்வராஜ் அவர்களை நான் மனதார பாராட்டுகிறேன். அமைதியாக, அதே நேரத்தில் ஆக்கப்பூர்வமான பணிகளை செய்து கொண்டு வருகிறவர் அமைச்சர் கயல்விழி செல்வராஜ்.

ஆதிதிராவிட நலத்துறையின் ஆக்கப்பூர்வ பணிகள்!

கடந்த மூன்றாண்டு காலத்தில் இந்தத் துறையின் சார்பில் செய்து வருகின்ற திட்டங்களை முன்னெடுத்து இருக்கின்ற முற்போக்கு செயல்களை நான் சுருக்கமாக நினைவுட்டக் கடமைப்பட்டிருக்கிறேன்.

* அரசியலமைப்புச் சட்ட நாயகர், அண்ணல் அம்பேத்கர் அவர்களை போற்றும் விதத்தில் அவர் பிறந்தநாளான ஏப்ரல் 14ஐ அனைத்து மக்களும் சமத்துவமாக வாழவேண்டும் என்ற அவருடைய விருப்பத்தை எடுத்துச்சொல்கிற

‘சமத்துவ நாளாக’ நாம் கொண்டாடி வருகிறோம்.

டாக்டர் அம்பேத்கர் விருதுடன் ரூ.5 லட்சம் பரிசு - தங்கப் பதக்கம்!

* ஆதி திராவிடர் மற்றும் பழங்குடியின மக்களுக்காக தொண்டாற்றி வருகிற நபர்களுக்கு ஆண்டுதோறும் ‘டாக்டர்

சலுகைகள் வழங்கப்பட்டு வருகிறது.

* திருத்தி அமைக்கப்பட்ட முனைவர் பட்டப்படிப்புக்கான உதவித்தொகை திட்டத்தின்கீழ் தலா ஒரு லட்சம் ரூபாய் வீதம் 2,974 மாணவர்களுக்கு கல்வி உதவித்தொகை வழங்கப்பட்டிருக்கிறது.

* வெளிநாடுகளுக்குச் சென்று

ஆதிதிராவிடர் - பழங்குடியினர் நலனில் தனிக் கவனம் செலுத்தி திட்டங்கள் தீட்டும் திராவிட மாடல் அரசு!

அம்பேத்கர் விருது’ வழங்கப்பட்டு வருகிறது. இப்போது, இந்த விருதுடன் பரிசுத் தொகையாக 5 லட்சம் ரூபாய்க்கான காசோலை, தகுதிபுரம் மற்றும் தங்கப் பதக்கம் வழங்கப்பட்டு வருகிறது.

* ஆதிதிராவிடர் மற்றும் பழங்குடியின மாணவர்கள் கல்வி பயில கட்டணச்

உயர்கல்வி பயில மாணவர்களுக்கான வருமான உச்சவரம்பு 8 லட்சம் ரூபாயாக உயர்த்தப்பட்டு, 31 மாணவர்களுக்கு கல்வி உதவித்தொகை வழங்கப்பட்டிருக்கிறது.

* ஆதிதிராவிடர் மற்றும் பழங்குடியினர் நலப் பள்ளி விடுதிகள் மற்றும் அரசு

பழங்குடியினர் உண்டு உறைவிடப் பள்ளிகளில் தங்கிப் படிக்கின்ற மாணவர்களுக்கு மாதந்தீர் உணவுக் கட்டணம் ஆயிரம் ரூபாயிலிருந்து 1,400 ரூபாயாகவும், கல்லூரி மாணவர்களுக்கு 1,100 ரூபாயிலிருந்து 1,500 ரூபாயாகவும் நமது அரசால் உயர்த்தி வழங்கப்பட்டிருக்கிறது.

* கடந்த மூன்று ஆண்டுகளில் 175 கோடி ரூபாய் மதிப்பீட்டில் 12 விடுதிகள் உருவாக்கப்பட்டிருக்கிறது.

* அயோத்திதாசப் பண்டிதர் குடியிருப்பு கள் மேம்பாட்டுத் திட்டத்தின்கீழ் ஆண்டுதோறும் 200 கோடி ரூபாய் நிதி ஒதுக்கீடு செய்யப்பட்டு பணிகள் மேற்கொள்ளப்பட்டு வருகிறது.

* இதேபோல, பழங்குடியினர் மேம்பாட்டுத் திட்டத்தின்கீழ் கடந்த மூன்றாண்டுகளில் பழங்குடியினர் குடியிருப்புகளில் 475 கோடி ரூபாய் செலவில் 25 ஆயிரத்து 262 அடிப்படை உட்கட்டமைப்பு மேம்பாட்டுப் பணிகள் மேற்கொள்ளப்பட்டிருக்கிறது.

பழங்குடியின மக்களுக்கு மாநில ஆணையம் உருவாக்கம்!

* மக்களிடையே தீண்டாமைக்கு எதிரான விழிப்புணர்வை ஏற்படுத்துவதற்காக ஆண்டுதோறும் ஜனவரி மாதம் 24 முதல் 30ஆம் நாள் வரை “மனிதநேய வார விழா” நடத்திக் கொண்டு வருகிறோம். தமிழ்நாடு ஆதிதிராவிடர் மற்றும் பழங்குடியினருக்கான மாநில ஆணையத்தை உருவாக்கியிருக்கோம். கடந்த ஓராண்டுகளில் 102 நபர்களுக்கு கருணை அடிப்படையில் பணிநியமனம் வழங்கப்பட்டிருக்கிறது. பாதிக்கப்பட்டவர்களுக்கு வழங்கப்படுகிற தீருதவித் தொகை தற்போது உயர்த்தப்பட்டு, வழங்கப்பட்டு வருகிறது.

தொடர்ச்சி 3 ஆம் பக்கம்

சென்னை வர்த்தக மையத்தில் இன்று நடைபெறுகிறது! இந்திய சமூக நீதிப் போரில் முதல் களம்!

‘வைக்கம் போராட்டம்’ நூற்றாண்டு சிறப்பு விழா!

முதல்வர் மு.க.ஸ்டாலின் - கேரள முதல்வர் பினராயி விஜயன் பங்கேற்பு!

சென்னை, டிச. 28- இந்திய சமூகநீதிப் போரில் முதல் களமான வைக்கம் போராட்டம் நூற்றாண்டு சிறப்பு விழா சென்னை வர்த்தக மையத்தில் இன்று (28.12.2023) நடைபெறுகிறது. இந்நிகழ்வில் தமிழ்நாடு முதலமைச்சர் மு.க.ஸ்டாலின், கேரள முதலமைச்சர் பினராயி விஜயன் ஆகியோர் பங்கேற்கிறார்கள்.

கேரள மாநிலம் வைக்கத்தில் மகாதேவர் கோயிலைச் சுற்றியுள்ள தெருக்களில் தாழ்த்தப்பட்டவர்கள் நடந்து செல்வதற்கு தடைவிதிக்கப்பட்டிருந்தது. இதை எதிர்த்து, 1924ஆம் ஆண்டு அங்கு மிகப்பெரிய போராட்டம் நடைபெற்றது. இந்தப் போராட்டத்தில் தலைவர்கள் அனைவரும் கைது செய்யப்பட்ட நிலையில் போராட்டம் தொடர்ந்து நடைபெற முடியாத நிலை ஏற்பட்டது.

அப்போது, கேரள போராட்டத் தலைவர்கள் தந்தை பெரியார் அவர்

களுக்கு கடிதம் எழுதி, இந்தப் போராட்டத்திற்கு நீங்கள் வந்துதான் உயிர் கொடுக்க வேண்டும். உடனே புறப்ட்டு வாருங்கள் என்று கோரினர். கடிதம் கிடைத்ததும், உடனே, தந்தை பெரியார் அவர்கள் தமிழ்நாட்டிலிருந்து புறப்பட்டு வந்து: வைக்கம் போராட்டத்தை தலைமையேற்று நடத்தி மக்களிடையே மிகப்பெரிய எழுச்சியை ஏற்படுத்தினார். போராட்டம் தீவிரமடைந்தது. மக்கள் திரண்டு போராட்டத்திற்கு ஆதரவு அளித்தனர்.

அதனால் தந்தை பெரியார் அவர்கள் இரண்டு முறை கைது செய்யப்பட்டார்கள். முதல் முறை ஒரு மாதமும், இரண்டாம் முறை ஆறு மாதமும் அவருக்கு தண்டனை அளிக்கப்பட்டு சிறையில் அடைக்கப்பட்டார். சிறையில் கால்களிலும், கைகளிலும் சங்கிலியால் பிணைக்கப்பட்டு அவர் சிரமப்படுத்தப்பட்டார். இடையில் திருவாங்கூர் மகாராஜா இயற்கை

எய்திடுவே, ராணியார் அனைவரையும் விடுதலை செய்தார். தந்தை பெரியாருடன் சமாதானம் நடைபெற்று, வைக்கம் தெருவில் நடக்கக் கூடாது என்ற தடையை ராணி நீக்கினார். இதனால், தந்தை பெரியார் அவர்களின் போராட்டம் மகத்தான வெற்றியில் முடிந்து வைக்கம் வீரர் என்று அழைக்கப்பட்டார்.

இந்தியாவில் சமூக அளவில் சாதி காரணமாக நிலவிய ஏற்றத்தாழ்வுகளை ஒழித்த நடைபெற்ற முதல் போராட்டம் இந்த வைக்கம் போராட்டம் ஆகும். இந்தப் போராட்ட வெற்றியின் 100ஆம் ஆண்டினைக் குறிக்கும் வகையில் தமிழ்நாடு முதலமைச்சர் மு.க.ஸ்டாலின் அவர்கள் சட்டப்பேரவையில் 110 விதியின் கீழ் சில அறிவிப்புகளை வெளியிட்டார்.

அந்த அறிவிப்புகளின் தொடர்ச்சியாக தமிழ்நாடு அரசின் சார்பில் வைக்கம் போராட்டம் நூற்றாண்டு சிறப்பு விழா இன்று (28.12.2023 -

வியாழன்) காலை 11.15 மணியளவில் சென்னை வர்த்தக மையத்தில் நடைபெறுகிறது.

இந்த விழாவில், முதலமைச்சர் மு.க.ஸ்டாலின் அவர்கள் வைக்கம் போராட்டம் நூற்றாண்டு மலரை வெளியிட்ட விழாப் பேருரை நிகழ்த்துகிறார்.

“திராவிடர் கழகத் தலைவர் ஆசிரியர் கீ.வீரமணி அவர்கள் விழாச் சிறப்புரையாற்றுகிறார். இவ்விழாவின் போது செய்தி மக்கள் தொடர்புத்துறை தயாரித்துள்ள ‘வைக்கம் போராட்டம்’ குறித்த ஆவணப்படம் திரையிடப்பட உள்ளது. மேலும், பள்ளி மாணவர்கள் சார்பில் சமத்துவக் கொண்டாட்டம் நிகழ்ச்சி சிறப்பு விழா இன்று (28.12.2023 -

மக்களின் வாரிப் பணத்தை சுயவிளம்பரத்துக்காகச் செலவிடுவதா?

பிரதமர் மோடியின் செல்ஃபி பாய்ண்டுக்கு ரூ.1.62 கோடி செலவு!

ரயில்வே துறை செய்தாக தகவல் அறியும் உரிமைச் சட்டம் சொல்கிறது!

புதுடெல்லி, டிச. 28 - நாடு முழுவதும் ரயில் நிலையங்களில் அமைக்கப்படும் பிரதமரின் செல்ஃபி பாய்ண்டுகள் குறித்து ஓய்வு பெற்ற ரயில்வே அதிகாரியான அஜய் போஸ் என்பவர், தகவல் அறியும் உரிமைச் சட்டத்தில் எழுப்பிய கேள்விக்கு ரயில்வே வாரியம் பதிலளித்துள்ளது. அதில், ரயில் நிலையங்களில் பிரதமர் மோடி படத்துடன் அமைக்கப்படும் நிரந்தர செல்ஃபி பாய்ண்டுகளுக்கு 6 லட்சத்து 25 ஆயிரம் ரூபாயும், தற்காலிக செல்ஃபி பாய்ண்டுகளுக்கு ஒரு லட்சத்து 25 ஆயிரம் ரூபாய் என மொத்தம் ஒரு கோடியே 62 லட்சம் ரூபாய் செலவிடப்பட்டுள்ளதாகத் தெரிவிக்கப்பட்டுள்ளது.

டேராடூன், அம்பாலா, டெல்லி, அமிர்தசரஸ், அயோத்தி, சண்டிகர் உள்ளிட்ட ரயில் நிலையங்களில் ஒன்றுக்கும் மேற்பட்ட செல்ஃபி பாய்ண்டுகள் அமைக்கப்படும் என்று ரயில்வே துறையில் மட்டுமே இவ்வளவு பெரிய தொகை என்றால், நாடு முழுவதும் உள்ள 18 ரயில்வே மண்டலங்களிலும் இத்தகைய செல்ஃபி பாயிண்ட் வசதி ஏற்படுத்தப்பட்ட எத்தனை கோடி கள் தேவைப்படும் என்று கேள்வி எழுந்துள்ளது. ரயில்வே துறையில் மூத்த குழுமக்களுக்கு வழங்கப்பட்டு வந்த கட்டணச் சலுகை நிறுத்தப்பட்டு விட்டது. 2022-23 நிதியாண்டில் மட்டும் மூத்த குழுமக்களுக்கான கட்டணச்சலுகை இல்லாததால், ரயில்வே

துறைக்கு 2 ஆயிரத்து 242 கோடி ரூபாய் வருவாய் கிடைத்திருக்கிறது. ஆனால், மக்களுக்கான சலுகைகளை புறத்துவிட்டு, மக்களின் வாரிப் பணத்தை மோடி அரசு சுயவிளம்பரங்களுக்கு பயன்படுத்தி வருவதாக குற்றம்சாட்டு எழுந்துள்ளது. ரயில் நிலையங்களில் பிரதமர் மோடியின் செல்ஃபி பாய்ண்டுகள் அமைக்கப்படுவது, மக்களின் வாரிப் பணத்தை முற்றிலும் வீணடிக்கும் செயல் என கங்கிரஸ் தலைவர் மல்லிகார்ஜுன கார்கே குற்றம்சாட்டியுள்ளார். மாநிலங்களுக்கான வறட்சி மற்றும் வெள்ள நிவாரணம் வழங்கவில்லை, எதிர்க்கட்சி ஆளும் மாநிலங்களுக்கான MGNREGA நிதியும் நிழுவையில் உள்ளது, ஆனால் மலிவான தேர்தல் விளம்பரங்களுக்கான மக்களின் வாரிப் பணத்தை மோடி அரசு தாராளமாக செலவு செய்வதாக கார்கே உள்ளிட்ட எதிர்க்கட்சியினர் விமர்சித்துள்ளனர்.



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 28-12-2023

ஊழலைப் பற்றி பேசலாமா ? - 1

நாடும் நாட்டு மக்களும் தன்னையும் தனது காலத்து அ.தி.மு.க. அமைச்சர்களையும் பற்றி மறந்திருப்பார்கள் என்ற நினைப்பில் எதிர்க்கட்சித் தலைவர் பழனிசாமி பேசி இருக்கிறார். அவரெல்லாம் ஊழலைப் பற்றி பேசலாமா? அவரது ஆட்சிக் கால ஊழலைப் பற்றி பேசுவோமா?

பழனிசாமியின் தலைவி ஜெயலலிதாவுக்கு ஊழல் வழக்கில் நான்கு ஆண்டு சிறைத் தண்டனையும், 10 கோடி ரூபாய் அபராதமும் விதிக்கப்பட்டது. பெங்களூரு சிறப்பு நீதிமன்ற நீதிபதி குன்னா அவர்கள் ஜெயலலிதா, சசிகலா, இளவரசி, சுதாகரன் ஆகிய நான்கு பேருக்கும் நான்கு ஆண்டுகள் சிறைத் தண்டனை விதித்தார். 'ஜெயலலிதா செய்தது ஊழல் மட்டுமல்ல, மன்னிக்க முடியாத அரபியல் சட்டப் படுகொலை' என்று உச்சநீதி மன்ற நீதி யரசர்கள் தங்கள் தீர்ப்பில் சொன்னார்கள். "குற்றவாளிகள் அனைவரும் ஒரு கூட்டமாக முதல் குற்றவாளி ஜெயலலிதா வீட்டில் வசித்து வந்துள்ளனர். சேர்ந்து வாழ்வதற்காகவோ, அல்லது மனிதாபிமான அடிப்படையிலோ ஜெயலலிதா பிற குற்றவாளிகளை தன் வீட்டில் தங்க வைக்கவில்லை. மாற்றாக ஜெயலலிதா சேர்த்துக் குவித்த சொத்துக்களை அவர்கள் பெயரில் வைத்துக் கொள்ளவே சசிகலா, இளவரசி, சுதாகரன் ஆகியோர் ஜெயலலிதா வீட்டில் தங்க வைக்கப்பட்டிருந்தனர் என்று சாட்சியங்கள் அடிப்படையிலும் சூழ்நிலை அடிப்படையிலும் அய்யமின்றி நீடுபிக்கப்பட்டுள்ளது" என்று உச்சநீதிமன்ற நீதியரசர்கள் எழுதி இருந்தார்கள். ஊழல் வழக்கில் தண்டனை பெற்று இரண்டு முறை முதலமைச்சர் பதவியில் இருந்து விலகியவர் ஜெயலலிதாவே. முதலமைச்சராக இருந்தபோதே பதவி விலகி சிறைக்குப் போனவர் ஜெயலலிதாவே. இதையெல்லாம் மக்கள் இன்னும் மறக்கவில்லை.

நான்காண்டு சிறைத் தண்டனை பெற்ற சசிகலா சிறைக்குப் போவதற்கு முன்புதான் - சசிகலாவின் கால நோக்கி மண்புழுவைப் போல ஊர்ந்து சென்று - முதலமைச்சர் பதவியை பழனிசாமி பெற்றார். அந்த வீடியோவை தமிழ்நாட்டு மக்கள் தங்கள் வாட்ஸ் அப்பில் இன்னும் அழிக்காமல் வைத்துள்ளார்கள்.

இதே பழனிசாமி மீது டென்டர் வழக்குப் பாய்ந்தது. உடனடியாக உச்சநீதிமன்றம் போய் தடை வாங்கினார். அதனால்தான் முதலமைச்சர் பதவியில் தொடர்ந்து நீடித்தார். "உங்கள் மீது ஊழல் புகார் சொல்லப்படுகிறதே?" என்று நீடுபர்கள் டெல்லியில் வைத்து அவரிடம் கேட்டார்கள். "யார் மீது தான் ஊழல் புகார் இல்லை" என்றார் பழனிசாமி.

தமிழ்நாட்டில் நெடுஞ்சாலைப் பணிகளை மேற்கொள்ள ஒதுக்கீடு செய்யப்பட்ட டென்டர் ஒப்பந்தத்தில் சுமார் 4,800 கோடி ரூபாய் முறை கேடு நடைபெற்றதாகவும் இதற்குறித்து பழனிசாமி மீது வழக்குப் பதிவு செய்து விசாரணை நடத்தக்கோரி சென்னை உயர்நீதிமன்றத்தில் தி.மு.க. அமைப்பு செயலாளர் ஆர்.எஸ்.பாரதி 2018 ஆம் ஆண்டே வழக்கு தாக்கல் செய்தார்.

ஒட்டன்சத்திரம், தாராபுரம், அவினாசிபாளையம் ஆகிய நான்கு வழிச் சாலைக்கான திட்ட மதிப்பீடு என்பது ரூ.713 கோடியாக உள்ள நிலையில் அந்தத் திட்டத்திற்கான நிதி ரூ.1,515 கோடியாக உயர்த்தப்பட்டுள்ளது. இந்தத் திட்டப்பணிக்கான ஒப்பந்தம் பழனிசாமி உறவினர் ராமலிங்கம் என்பவருக்கு ஒதுக்கப்பட்டுள்ளது என்று அந்தப் புகாரில் தெரிவிக்கப்பட்டது. திருநெல்வேலி, செங்கோட்டை, கொல்லம் நான்கு வழிச்சாலையை விரிவுபடுத்தி, பலப்படுத்தும் 720 கோடி ரூபாய்க்கான ஒப்பந்தம் வெங்கடாஜலபதி அன்ட் கோ என்ற நிறுவனத்திற்கு வழங்கப்பட்டுள்ளது என்று சென்னை உயர்நீதிமன்றத்தில் தாக்கல் செய்த மனுவில் ஆர்.எஸ்.பாரதி கூறியிருந்தார்.

பாலாஜி டோல்வேஸ் நிறுவனத்தில் சேகர்ரெட்டி, நாகராஜன், சுப்ரமணியம் ஆகிய மூவரும் பங்குதாரர்களாக இருக்கிறார்கள். இந்த நிறுவனத்திற்கு நெடுஞ்சாலைத் துறையின் 200 கோடி ரூபாய் மதிப்புள்ள மதுரை ரிங் ரோடு ஒப்பந்தம் வழங்கப்பட்டுள்ளது. வண்டலூர் முதல் வாலாஜா வரையுள்ள நான்கு வழிச் சாலையை ஆறு வழிச் சாலையாக மாற்றும் 200 கோடி ரூபாய் மதிப்புள்ள நெடுஞ்சாலைத்துறை ஒப்பந்தம் எஸ்.பி.கே. அன்ட் கோ நிறுவனத்திற்கு அளிக்கப்பட்டுள்ளது. திருவள்ளூர், கிருஷ்ணகிரி, பொள்ளாச்சி, விருதுநகர், ராமநாதபுரம் கோட்டங்களின் கீழ் வரும் நெடுஞ்சாலைத்துறை சாலைகள் கட்டுமானம் மற்றும் பராமரிப்புப் பணிகளை மேற்கொள்ள 5 வருடங்களுக்கான 2,000 கோடி ரூபாய் மதிப்புள்ள ஒப்பந்தம் வெங்கடாஜலபதி அன்ட் கோவிற்கு கொடுக்கப்பட்டுள்ளதாகவும் உயர்நீதிமன்ற விசாரணையின்போது ஆர்.எஸ்.பாரதி ஆதாரங்களுடன் தெரிவித்தார்.

தனது உறவினர்களுக்கே பெரும்பாலான ஒப்பந்தங்களைக் கொடுத்தார் என்பதே முக்கியமான குற்றச்சாட்டு. இதன் மூலம் பழனிசாமி, தனது நெடுஞ்சாலைத்துறை அமைச்சர் பதவியையும், முதலமைச்சர் பதவியையும் தவறாகப் பயன்படுத்தியுள்ளார் என ஆர்.எஸ்.பாரதி மனுவில் தெரிவித்து இருந்தார்.

வழக்கை விசாரித்த சென்னை உயர்நீதிமன்றம் வழக்கை சி.பி.ஐ. விசாரணைக்கு மாற்றி 2018 அக்டோபர் மாதம் உத்தரவிட்டது. சென்னை உயர்நீதிமன்றத்தின் உத்தரவை எதிர்த்து பழனிசாமி தரப்பில் உச்சநீதி மன்றத்தில் மேல்முறையீடு செய்யப்பட்டது. உச்ச நீதிமன்றம் சி.பி.ஐ. விசாரணைக்கு இடைக்கால தடை விதித்தது. அந்த வழக்கு அப்படியே கிடந்தது.

ஆட்சி மாறியது, காட்சியும் மாறியது. தமிழக அரசு தரப்பில் வழக்கை விரைந்து விசாரணைக்கு எடுத்துக்கொள்ள உச்ச நீதிமன்ற தலைமை நீதிபதி என்.வி.ரமணா அமர்வில் தமிழ்நாடு அரசு சார்பில் முறையிடப்பட்டது. "இவ்வழக்கு கடந்த நான்கு ஆண்டு காலமாக உச்சநீதிமன்றத்தின் விசாரணைக்கு நிலுவையில் உள்ளதால் வழக்கின் விசாரணை எவ்வித முன்னேற்றமும் இல்லாமல் பாதிக்கப்பட்டுள்ளது. எனவே இந்த வழக்கை உச்சநீதிமன்றம் விரைந்து விசாரிக்க வேண்டும்" என முறையிட் டது. இதனை ஏற்றுக் கொண்ட உச்சநீதி மன்றத்தின் தலைமை நீதிபதி என்.வி.ரமணா விரைந்து விசாரிக்க உத்தரவிட்டார். அதன்படி, சென்னை உயர்நீதி மன்றமே விசாரிக்கலாம் என்று உத்தரவிட்டது. தி.மு.க. ஆட்சிக்கு வந்ததும், இந்த வழக்கு மீண்டும் வேகம் எடுத்தது.

●●

- தொடரும்



வரலாறுகாணா பெருமழை: இதுவரை இல்லாத அளவிலான இந்தச் சவாலான சூழ்நிலையை தமிழ்நாடு எதிர் கொள்ள

போதிய வெள்ள நிவாரண நிதியை வழங்க வேண்டும் !

முதல்வர் மு.க.ஸ்டாலின் - ஒன்றிய நிதி அமைச்சருக்கு கோரிக்கை!

சென்னை, டிச. 28— ஒன்றிய நிதியமைச்சர் திருமதி நிர்மலா சீதாராமன் அவர்களிடம் நிதி மற்றும் மனித வள மேலாண்மைத் துறை அமைச்சர் தங்கம் தென்னரசு, தமிழ்நாட்டின் தென் மாவட்டங்களில் அதி கனமழையால் ஏற்பட்டுள்ள வெள்ளப் பாதிப்புகள் குறித்த விவரங்கள் அடங்கிய கோரிக்கை மனுவினை அளித்து, நிவாரணம் மற்றும் சீரமைப்புப் பணிகளை மேற்கொள்ள நிதி வழங்கிட வேண்டும் என்று கேட்டுக் கொண்டது தொடர்பாக முதலமைச்சர் மு.க.ஸ்டாலின் அவர்கள் சமூக வலைதளங்களில் பதிவிட்டுள்ளார்.

அப்பதிவு வருமாறு:— இந்தியாவிலேயே இரண்டாவது நீளமான கடலோரப் பகுதிகளைக் கொண்டுள்ளதுடன், கடந்த நூற்றாண்டுகளில் 50 புயல்களை எதிர்கொண்டிருள்ள தமிழ்நாடு தொடர்ந்து இத்தகைய இயற்கைச் சீற்ற ஆபத்துகளுக்கு உள்ளாகி வருகிறது.

மிக்ஜாம் புயல் ஏற்படுத்திய பாதிப்பு களோடு சேர்ந்து, அண்மையில்



தென் மாவட்டங்களில் பெய்த அதி கனமழையும் மாநிலத்தில் பெரும் சேதத்தை விளைவித்திருக்கிறது.

நிதியமைச்சர் தங்கம் தென்னரசு, தூத்துக்குடி மக்களவைத் தொகுதி நாடாளுமன்ற உறுப்பினர் திருமதி. கனிமொழி கருணாநிதி மற்றும் மூத்த அதிகாரிகள் ஒன்றிய நிதி அமைச்சர் திருமதி நிர்மலா சீதாராமன் அவர்களிடம் தற்போதைய நிலையையும் மாநில அரசால் மேற்கொள்ளப்பட்டு

வரும் நிவாரணப் பணிகளையும் பற்றி எடுத்துரைத்தனர்.

மேலும், தமிழ்நாட்டில் ஏற்பட்டுள்ள வெள்ளப் பாதிப்புகளைக் குறித்த விவரங்கள் அடங்கிய 72 பக்க விரிவான கோரிக்கை மனுவையும் அளித்து, இப்பேரிடரை எதிர்கொண்டு, நிவாரணம் மற்றும் சீரமைப்புப் பணிகளை மேற்கொள்வதற்கான நிதி ஆதாரங்களின் தேவையை வலியுறுத்தினர்.

மாநிலப் பேரிடர் நிவாரண நிதியில் குறைந்த அளவான நிதியே இருக்கும் நிலையில், ஏற்பட்டுள்ள பாதிப்புகள் அதனை விடப் பன்மடங்கு மிகுதியாக உள்ளன.

எனவே, இதுவரை இல்லாத அளவிலான இந்தச் சவாலான சூழ்நிலையைத் தமிழ்நாடு எதிர்கொள்ளப் போதிய நிதி உதவியை ஒன்றிய அரசு வழங்க வேண்டும் என அக்கறையோடு கோருகிறோம்.

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

கிருஷ்ணகிரி மாவட்ட தி.மு.க. சார்பாக - மாவட்டச் செயலாளர் தே.மதியழகன் ஏற்பாட்டில்

மழையால் பாதிக்கப்பட்ட தென் மாவட்ட மக்களுக்கு 41 லட்சத்தில் நிவாரணப் பொருள்கள்!

அமைச்சர் அர.சக்கரபாணி கொடி அசைத்து அனுப்பி வைத்தார்!

கிருஷ்ணகிரி, டிச.28— கிருஷ்ணகிரி கிழக்கு மாவட்ட தி.மு.க. சார்பாக மாவட்ட செயலாளர் மதியழகன் எம்.எல்.ஏ. ஏற்பாட்டில் 3 கட்டமாக தென்மாவட்டங்களில் மழையால் பாதிக்கப்பட்ட மக்கள் 4,800 குடும்பங்கள் பயன்படும் வகையில் 41.65 லட்சம் ரூபாய் மதிப்பிலான நிவாரணப் பொருட்களை உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி கொடி அசைத்து அனுப்பி வைத்தார். கிருஷ்ணகிரி கிழக்கு மாவட்ட தி.மு.க. சார்பாக மழை வெள்ளத்தால் பாதிக்கப்பட்ட மக்களுக்கு மாவட்டம் மதியழகன் எம்.எல்.ஏ. ஏற்பாட்டில் 65.35 லட்சம் ரூபாய் மதிப்பீட்டில் நிவாரணப் பொருட்களை கொடுத்துள்ளார் மாவட்டச் செயலாளர் மதியழகன் எம்.எல்.ஏ.

மழை வெள்ளத்தால் பாதிப்படைந்த மக்களுக்கு நிவாரணப் பொருட்கள் அனுப்ப வேண்டுமென கழகத் தலைவர், தமிழக முதல்வர் அவர்களின் வேண்டுகோளின்படி கிருஷ்ணகிரி கிழக்கு மன்ற தி.மு.க. சார்பாக கடந்த 20

தினங்களுக்கு முன்பு கடும் புயல் மழையால் பாதிப்படைந்த சென்னை, திருவள்ளூர், காஞ்சிபுரம், செங்கல்பட்டு மாவட்ட மக்களுக்கு அரிசி, பருப்பு, எண்ணெய், சர்க்கரை உள்ளிட்ட மளிகை பொருட்களை எட்டு லட்சம் ரூபாய் மதிப்பீட்டில் பொருட்கள் அனுப்பப்பட்டன. இதனைத் தொடர்ந்து கடந்த வாரம் திருநெல்வேலி, தென்காசி, தூத்துக்குடி, கன்னியாகுமரி உள்ளிட்ட தென் மாவட்டங்களில் திடீரென பெய்த பெரும் மழையால் இந்த நான்கு மாவட்ட மக்கள் பெருமளவுக்கு பாதிப்படைந்தனர். தென் மாவட்ட மக்களுக்கு உதவிடும் வகையில் கிருஷ்ணகிரி கிழக்கு மாவட்ட தி.மு.க. சார்பாக மாவட்டச் செயலாளர் மதியழகன் எம்.எல்.ஏ. ஏற்பாட்டில் 65.35 லட்சம் ரூபாய் மதிப்பீட்டில் அரிசி, பருப்பு, எண்ணெய், மத்தூள், ரவை, மைதா, சர்க்கரை உள்ளிட்ட மளிகை பொருட்களும், துணிமணிகளும், போர்வை உள்ளிட்டவைகளும் தமிழக உணவு மற்றும் உணவுப் பொருள் வழங்கல் துறை அமைச்சர்

அமைச்சர் அர.சக்கரபாணி கொடி அசைத்து அனுப்பி வைத்தார். கிருஷ்ணகிரி மாவட்டம் பொறுப்பு அமைச்சர் அர.சக்கரபாணி மாவட்ட ஆட்சியர் கே. எம். சரயு அவர்களிடம் ஒப்படைத்து தென் மாவட்டங்களுக்கு அனுப்பப்பட்டன. இதுவரை சென்னை உள்ளிட்ட மாவட்டங்களுக்கும், தென் மாவட்டங்களுக்கும் கிருஷ்ணகிரி கிழக்கு மாவட்ட தி.மு.க. சார்பாக மதியழகன் எம்.எல்.ஏ. ஏற்பாட்டில் 73.35 லட்சம் ரூபாய் மதிப்பீட்டில் மழை நிவாரணப் பொருட்கள் அனுப்பப்பட்டுள்ளன. இது மட்டும் இல்லாமல் கடந்த இரண்டு தினங்களுக்கு முன்பு கிருஷ்ணகிரி மாவட்ட ஆட்சியர் அலுவலகத்தில் நடந்த நிகழ்ச்சியில் கிருஷ்ணகிரி மாவட்டத்தில் உள்ள அரசு விடுகதை விடுதிகளில் தங்கி படிக்கும் மாணவ, மாணவிகள் பயன்பெறும் வகையில் பாய், தலையணை, போர்வை ஆகியவற்றை மாவட்டச் செயலாளர் மதியழகன் எம்.எல்.ஏ. தனது சொந்த நிதியிலிருந்து 10 லட்சம் ரூபாய் மதிப்பில் அமைச்சர் முன்னிலையில் மாவட்ட ஆட்சியரிடம் ஒப்படைத்தார்.

அமைப்பாளர்கள் தினேஷ் ராஜன், இளைய ராஜா, மாணிக்கம், சங்கர், செந்தில்குமார் உள்ளிட்ட ஏராளமானோர் உடன் இருந்தனர். இந்த ஒரு மாதத்தில் மட்டும் கிருஷ்ணகிரி கிழக்கு மாவட்ட தி.மு.க. சார்பாக மாவட்ட செயலாளர் மதியழகன் எம்.எல்.ஏ. ஏற்பாட்டில் மழை நிவாரணம் மற்றும் விடுதிகளுக்கு உதவிகள் என 83.35 லட்ச ரூபாய் மதிப்பீட்டில் வழங்கப்பட்டுள்ளது என்பது குறிப்பிடத்தக்கது.

இந்த நிவாரண உதவிகளை வழங்குவதற்கு உறுதுணையாக இருந்த கிருஷ்ணகிரி கிழக்கு மாவட்டத்தைச் சேர்ந்த நவாப், பொருளாளர் கதிர்வன் பொதுக்குழு உறுப்பினர்கள் அல்லாம், நாகராசன், நகர செயலாளர் நவாப், ஒன்றிய செயலாளர்கள் கோவிந்தன், தனசேகரன், தேங்காய் சுப்பிரமணி, சாந்தமூர்த்தி, ராஜேந்திரன், அமிர்தர், குமரேசன், பேரூர் கழக செயலாளர் ஜே.கே.எஸ்.பாபு, ஒன்றிய குழு தலைவர் உஷாராணி குமரேசன் பேரூராட்சித் தலைவர் அம்சவேணி செந்தில்குமார், மேற்கு மாவட்ட பொதுக்குழு உறுப்பினர் சின்னசாமி, கழகப் பிரமுகர்கள் கே.வி.எஸ். சீனிவாசன், பி.டி.அன்பரசன் மாவட்ட அணிகளின் அமைப்பாளர்கள் துணை

நமது விழிப்புணர்வுப் பயணத்தை தொய்வின்றித் தொடருவோம்!

முதல்வர் மு.க.ஸ்டாலின் உரை!

முதல் பக்கத் தொடர்ச்சி

● தாட்கோவாவில் செயல்படுத்தப் படுகிற வாழ்வாதார மேம்பாட்டுத் திட்டங்கள் மூலமாக கடந்த நிதியாண்டில் மட்டும் 10 ஆயிரத்து 466 பயனாளிகளுக்கு 152 கோடி ரூபாய் மானியமாக வழங்கப் பட்டிருக்கிறது.

● தொழில் முனைவோருக்கான சமூகநீதியை உறுதிப்படுத்துற நோக்கில் தமிழ்நாடு பட்டியலினத்தவர் / பழங்குடியினர் புத்தொழில் நிதியம் 2022-23ஆம் நிதியாண்டில் 30 கோடி ரூபாய் நிதியுடன் தொடங்கப்பட்டிருக்கிறது.

மகளிரால் நிர்வகிக்கப்படும்

13 நிறுவனங்கள் குறிப்பிடத்தக்கவை!

● கடந்த ஆண்டு 21 புத்தொழில் நிறுவனங்கள் 28 கோடியே 10 லட்சம் ரூபாய் பயன்பெற்ற நிலையில் இந்தத் திட்டத்தின் சிறப்பான வெற்றியை கருத்தில் கொண்டு 2023-24ஆம் நிதியாண்டுக்கு 50 கோடி ரூபாய் நிதி ஒதுக்கீடு செய்யப்பட்டிருக்கிறது.

இந்தத் திட்டத்தின்கீழ் இந்த நிதியாண்டில் 5 பழங்குடியினர் மற்றும் 21ஆதிதிராவிடர்/நிறுவனங்கள் என்று மொத்தம் 26 நிறுவனங்கள் தேர்வு செய்யப்பட்டிருக்கிறது. இதில் 13 நிறுவனங்கள் மகளிரால் நிர்வகிக்கப்படுபவை என்பது குறிப்பிடத்தக்கது.

● ஆதிதிராவிடர் மற்றும் பழங்குடியின தொழில் முனைவோர் உற்பத்தி, வணிகம், மற்றும் சேவை சார்ந்த புதிய தொழில் தொடங்க, திட்டத்தின் மொத்த மதிப்பீட்டை 35 விழுக்காடு முதலீட்டு மானியத்துடன் ஒன்றரை கோடி ரூபாய் வரை கடன் பெற உதவுகிற 'அண்ணல் அம்பேத்கர் தொழில்

முன்னோடிகள் திட்டம்' நம்முடைய அரசால் அறிமுகம் செய்யப்பட்டிருக்கிறது.

● இந்தத் திட்டத்துக்காக நடப்பு நிதியாண்டில் 100 கோடி ரூபாய் நிதியை தமிழ்நாடு அரசு ஒதுக்கியிருக்கிறது.

● அரியலூர் மாவட்டத்தில் இருக்கின்ற 16 கிராமங்களில் வாழ்கிற மக்களில் இரண்டாயிரத்துக்கும் மேற்பட்டோர் தொழில் முனைவோராக மாற்றப்பட்டிருக்கிறார்கள்.

வன உரிமை பாதுகாப்பு தளவாடப் பொருள் உற்பத்தி!

● ஈரோடு மற்றும் நீலகிரி மாவட்டங்களில் இருக்கின்ற பழங்குடியின மக்களின் வாழ்வாதாரத்தை மேம்படுத்துகிற வகையில் உன்னிக்குச்சி மூலமாக 1 கோடியே 36 லட்சம் ரூபாய் செலவில் தளவாடப் பொருட்கள் உற்பத்திக்கான தொழிற்கூடம் அமைக்கப்பட்டிருக்கிறது.

சமூக நிலைகளில் உயர்த்துகின்ற அனைத்து முயற்சிகளையும் நம்முடைய அரசு கவனத்துடன் மேற்கொண்டு வருகிறது. இதன் தன்னம்பிக்கை சுயமரியாதை அதிகாரத்தில் பங்கு போன்ற நிலைகளில் ஆதிதிராவிட பட்டியலின மக்களை உயர்த்துகின்ற பணிகளை அரசு செய்துகொண்டு வருகிறது.

● காடுகளில் வாழ்கின்ற பழங்குடியினரின் வன உரிமையை பாதுகாக்க, 11 ஆயிரத்து 601 தனிநபர் வன உரிமைகளும், 691 சமூக வன உரிமைகளும் வழங்கப்பட்டிருக்கிறது.



முதலமைச்சர் மு.க. ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், அண்ணல் அம்பேத்கர் தொழில் முனைவோர் திட்டத்தின் கீழ், பயனாளி வெங்கடேசனுக்கு 1 கோடியே 50 இலட்சம் ரூபாய் மானியத்துடன் கூடிய வங்கிக் கடனுதவி ஆணையினை வழங்கினார்.

● தூய்மைப் பணியாளர் நல வாரியம் திருத்தி அமைக்கப்பட்டு, 87 ஆயிரத்து 327 உறுப்பினர்களுக்கு 10 கோடி ரூபாய் மதிப்பிலான நலத்திட்ட உதவிகள் வழங்கப்பட்டிருக்கிறது.

● புதிதான வண்ணார் நல வாரியம் திருத்தி அமைக்கப்பட்டு, அந்த மக்களுடைய வாழ்வாதார மேம்பாட்டு நடவடிக்கைகளை மேற்கொள்ள 2023-2024ஆம் நிதியாண்டில் 10 கோடி ரூபாய் கூடுதல் நிதி ஒப்பளிப்பு செய்யப்பட்டுள்ளது.

● பழங்குடியினர் ஆண் நோர் மன்றம், பழங்குடியினர் நல வாரியம் மற்றும் நரிக்குறவர் நல வாரியம் ஆகியவை திருத்தி அமைக்கப்பட்டு செயல்படத் துவங்கியிருக்கிறது.

சமூக நிலைகளில் உயர்த்துகின்ற அனைத்து முயற்சிகளையும் நம்முடைய அரசு கவனத்துடன் மேற்கொண்டு வருகிறது. இதன் தன்னம்பிக்கை சுயமரியாதை அதிகாரத்தில் பங்கு போன்ற நிலைகளில் ஆதிதிராவிட பட்டியலின மக்களை உயர்த்துகின்ற பணிகளை அரசு செய்துகொண்டு வருகிறது.

● தூய்மைப் பணியாளர் நல வாரியம் திருத்தி அமைக்கப்பட்டு, 87 ஆயிரத்து 327 உறுப்பினர்களுக்கு 10 கோடி ரூபாய் மதிப்பிலான நலத்திட்ட உதவிகள் வழங்கப்பட்டிருக்கிறது.

● புதிதான வண்ணார் நல வாரியம் திருத்தி அமைக்கப்பட்டு, அந்த மக்களுடைய வாழ்வாதார மேம்பாட்டு நடவடிக்கைகளை மேற்கொள்ள 2023-2024ஆம் நிதியாண்டில் 10 கோடி ரூபாய் கூடுதல் நிதி ஒப்பளிப்பு செய்யப்பட்டுள்ளது.

● பழங்குடியினர் ஆண் நோர் மன்றம், பழங்குடியினர் நல வாரியம் மற்றும் நரிக்குறவர் நல வாரியம் ஆகியவை திருத்தி அமைக்கப்பட்டு செயல்படத் துவங்கியிருக்கிறது.

சமூக நிலைகளில் உயர்த்துகின்ற அனைத்து முயற்சிகளையும் நம்முடைய அரசு கவனத்துடன் மேற்கொண்டு வருகிறது. இதன் தன்னம்பிக்கை சுயமரியாதை அதிகாரத்தில் பங்கு போன்ற நிலைகளில் ஆதிதிராவிட பட்டியலின மக்களை உயர்த்துகின்ற பணிகளை அரசு செய்துகொண்டு வருகிறது.

இது அவ்வளவு சீக்கிரமாக ஏற்படாது என்பதும் உண்மைதான். அதே நேரத்தில் சமூக வளர்ச்சி சிந்தனை வளர்ச்சியை உருவாக்குகின்ற நம்முடைய விழிப்புணர்வு பயணம் என்பது, தொய்வில்லாமல் தொடரவேண்டும். அந்தப் பணிகளையும் நம்முடைய திராவிட மாடல் அரசு செய்துகொண்டு வருகிறது.

அண்ணல் அம்பேத்கரின் கனவான சுதந்திரம், சமத்துவம், சகோதரத்துவம் ஆகிய பண்புகள் நிறைந்த, சமூகநீதியின் அடிப்படையிலான ஒரு சமத்துவ சமுதாயமாக தமிழ்நாட்டை உருமாற்றும் வகையில் நம்முடைய விழிப்புணர்வுப் பயணத்தை தொய்வின்றித் தொடருவோம்!

இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.

தோல்விமேல் தோல்வியையே தன் கட்சிக்குப் பரிசாக அளிக்கும் தோல்விசாமி

பழனிசாமிக்கு - முதலமைச்சர் மு.க.ஸ்டாலின் பற்றிப் பேச அருகதை இல்லை!

வெள்ள பாதிப்பின்போது மக்களோடு நிற்கும் எங்கள் இளைஞரணிச் செயலாளரை விமர்சிப்பதா?

சென்னை, டிச.28-

தோல்வி மேல் தோல்வியையே தன் கட்சிக்குப் பரிசாக அளிக்கும் தோல்விசாமி பழனிசாமிக்கு முதலமைச்சர் மு.க.ஸ்டாலின் அவர்களைப் பற்றிப் பேச அருகதை இல்லை என்றும், கஜா புயல் டெல்டாவைத் தாக்கியபோது மாமனார் வீட்டு விசேஷத்தைச் சிறப்பித்துக் கொண்டிருந்த பழனிசாமி, வெள்ள பாதிப்பின்போது மக்களோடு களத்தில் நிற்கும் எங்கள் இளைஞரணிச் செயலாளரை விமர்சிப்பதா? என்றும், கழக அமைப்புச் செயலாளர் ஆர்.எஸ்.பாரதி கண்டன அறிக்கை வெளியிட்டுள்ளார்.

இது குறித்து அவரது அறிக்கை வருமாறு:-

சேலத்தில் உள்ள தனது வீட்டில் இருந்து எப்போதாவது வெளியில் வந்து முகத்தைக் காட்டி விட்டு மீண்டும் வீட்டுக்குள் பதுங்கிக் கொள்வதையே வழக்கமாக வைத்திருப்பவர்தான் எதிர்க்கட்சித் தலைவராக இருக்கும் எடப்பாடி பழனிசாமி.

நாலும் இருக்கிறேன் என்று காட்டிக் கொள்வதற்காகத் திருவாய் மலர்ந்து பேட்டிகள் கொடுப்பார். சட்டமன்றத் தேர்தல் தோல்விக்குப் பின்னால் மக்கள் மன்றத்தால் நிராகரிக்கப் பட்டு, ஒதுக்கீடு தள்ளப்பட்ட பழனிசாமி, தோல்வியை மட்டுமே தனது கட்சிக்கு வாரி வழங்கிக் கொண்டு இருக்கிறார். சென்னையைச் சுற்றிலும், நெல்லை யைச் சுற்றிலும் பாதிக்கப்பட்ட மக்களைச் சந்தித்து அவர்களுக்கான நிவாரணப் பொருள்களை வழங்கி மக்கள் பணி செய்ய மனமில்லாமல், பொதுக்குழு என்ற பெயரால் பொழுதுபோக்குக்கச்சேரியை நடத்தி முடித்திருக்கிறார் பழனிசாமி. அதில் கழக அரசைப் பற்றி வாங்கு வந்ததை வழக்கம் போல உளறி இருக்கிறார்.

“நான் சில விஷயங்களை அவிழ்த்து விட்டால் எடப்பாடி பழனிசாமி திகாருக்குச் சென்று விடுவார். சில விஷயங்கள் அரசாங்க ரகசியம் என்பதால் அமைதியாக விட்டு விட்டேன்; முதல்வராக என் கையெழுத்து இல்லாமல் ஒரு கோபுரம் சென்றது இல்லை” என அ.தி.மு.க. பொதுக்குழு நடந்த அன்று ஓ.பன்னீர்செல்வம் பேசியிருக்கிறாரே... அந்த ரகசியங்களை

கழக அமைப்புச் செயலாளர் ஆர்.எஸ். பாரதி கண்டனம்!

எடப்பாடி சொல்வாரா? அப்படி என்ன லிங் நடைபெற்றது?

இரட்டை முகமூடி!

“பா.ஜ.க.வுடன் கூட்டணி இல்லை எனத் தெளிவுபடுத்திவிட்டோம்” என பொதுக்குழுவில் பேசியிருக்கிறார் எடப்பாடி பழனிசாமி. கூட்டணி இல்லை என முடிவாகிவிட்டால் பா.ஜ.க.வை விமர்சிக்க வேண்டியதுதானே! அ.தி.மு.க.வை யார் கடடிப் போட்டிருக்கிறார்கள். அ.தி.மு.க. பொதுக்குழுவில் நிறைவேற்றப்பட்ட தீர்மானங்களில் ஒன்றிய அரசைக் கண்டித்தோ அல்லது பா.ஜ.க.வைக் கண்டித்தோ ஒரு தீர்மானத்தைக் கூட நிறைவேற்றவில்லையே ஏன்? தமிழ்நாடு அரசு தொடர்பான தீர்மானங்களில் ‘கண்டனம்; ஒன்றிய அரசு தொடர்பான தீர்மானங்களில் எல்லாம் ‘வலியுறுத்தல்’ என்பது இரட்டை முகமூடிதானே!

பா.ஜ.க.வுடன் கூட்டணி இல்லை என்ற பழனிசாமியின் பச்சைப் பொய் நாடகத்தை மக்கள் நம்பத் தயாராக இல்லை. சென்னையிலும் தென் மாவட்டங்களிலும் ஏற்பட்ட மழை வெள்ளப் பாதிப்புகளின் காரணமாகக் கழக இளைஞரணி மாநாடு தள்ளி வைக்கப்பட்டதை ஏனெனச் செய்து மட்டமாகக் கருத்து தெரிவித்துப் பேசியிருக்கிறார் பழனிசாமி.

புயல் மழை வெள்ளத்தால் தமிழ்நாட்டின் 8 மாவட்டங்கள் பாதிக்கப் பட்டு இருக்கும்போது மாநாடு நடத்த வேண்டாம் என்று எங்கள் தி.மு.க.கழகத் தலைமை முடிவெடுத்ததைப் பழனிசாமிபாராட்டி இருக்க வேண்டும். ஏதோ தான் சாயம் விட்டதைப் போல சவடால் விட்டுள்ளார் பழனிசாமி.

தூத்துக்குடி துப்பாக்கிச் சூட்டையே டிவியைப் பார்த்துத் தெரிந்து கொண்டவர் பழனிசாமி. அதனால் அவர் டிவி பார்த்திருந்தால் தெரிந்திருக்கும். இளைஞர் அணி மாநாடு 2 முறை தான் தள்ளி வைக்கப்பட்டது. அதுவும் மக்களுக்காக! சென்னை வெள்ளம் ஏற்பட்ட போதும், தென் மாவட்டங்களில் மழை பாதிப்பு உண்டானபோது ஆட்சியில் இருக்கும் தி.மு.க. முதலில் மக்களுக்குத்தான் சேவை செய்யும். கட்சி மாநாடு இரண்டாம்பட்சம்தான்.



மதுரை அ.தி.மு.க. மாநாட்டில் தொண்டர்களுக்கு மோசமான வகையில் உணவு வழங்கப்பட்டதால் அண்டா அண்டாவாக உணவைத் தரையில் கொட்டி விரயமாக்கியது எல்லாம் மறந்து விட்டதா? தவழுந்து சென்று முதல்வரான எடப்பாடிதான் அரசியலில் கத்துக்குட்டி. கஜா புயல் டெல்டாவைத் தாக்கியபோது சேலம் அம்மாபாளையத்தில் மாமனார் வீட்டு விசேஷத்தில் கலந்து கொண்டு விழா வைச் சிறப்பித்த பழனிசாமி எல்லாம் வெள்ள பாதிப்புக் களத்தில் மக்களோடு நிற்கும் அமைச்சர் உதயநிதியைப் பற்றிப் பேசவே அருகதை அற்றவர்.

தொண்டர்களை ஏமாற்றுகிறார்!

எம்.ஜி.ஆர் அவர்களின் மனைவியும் முன்னாள் முதலமைச்சருமான ஜானகி அம்மாளின் நூற்றாண்டு விழா அ.தி.மு.க. சார்பில், சிறப்பான முறையில் கொண்டாடப்படும் என அ.தி.மு.க. பொதுக்குழுவில் தீர்மானம் நிறைவேற்றியிருக்கிறார்கள். இவர்கள் முன்கூட்டியே தயாரித்து வைத்திருந்த தீர்மானப் புத்தகத்தில் இது இல்லை. ஜானகி அம்மாளின் நூற்றாண்டு விழாவை மறந்துவிட்டதால் அதனைத் தீர்மானப் புத்தகத்தில் சேர்க்கவில்லை. கடைசி நேரத்தில் யாரோ நினைவுபடுத்தினர் வழியில்லாமல் சிறப்புத் தீர்மானம் என்ற பெயரில் தனியாகக் கொண்டு வந்து தொண்டர்களை ஏமாற்றியிருக்கிறார்கள்.

2022 நவம்பர் 30-ஆம் தேதி தான் ஜானகி அம்மாளின் 100ஆவது பிறந்தநாள். அந்த நூற்றாண்டைக்

கூட கொண்டாட முடியாமல் அ.தி.மு.க.வில் ஓ.பி.எஸ். மற்றும் இ.பி.எஸ். அணிகள் பிரிந்து சண்டை போட்டு கொண்டிருந்தார்கள். அ.தி.மு.க. வில் உட்கட்சிக்குழுப்பம் நடந்து வந்தபோது ஜானகி அம்மாளை மறந்துவிட்டு திடீரென தேர்தல் நேரத்தில் ஜானகி அம்மாளின் நூற்றாண்டைக் கொண்டாட நினைக்கிறார்கள்.

கடந்த ஆண்டு ஜானகி அம்மாள் 100ஆவது பிறந்தநாள் விழாவில் முதலமைச்சர் மு.க.ஸ்டாலின் அவர்கள் கலந்து கொண்டார். டாக்டர் எம்.ஜி.ஆர். ஜானகி கல்லூரியில் நடந்த ஜானகி எம்.ஜி.ஆரின் நூற்றாண்டு துவக்க விழாவில் முதலமைச்சர் மு.க.ஸ்டாலின் பங்கேற்றார். எம்.ஜி.ஆர். ஜானகி கல்லூரி வளாகத்தில், திருவள்ளூர் சிலையைத் திறந்து வைத்தார். ஜானகி அம்மாள் நூற்றாண்டு சிறப்பு மலரையும் வெளியிட்டார். ஜானகி அம்மாளை வாழ்த்தியும் பேசினார். ஜானகி அம்மாளின் நூற்றாண்டு விழாவே முடிந்த பிறகு திடீரென எந்த போதி மரத்திலோ ஞானாதையம் பெற்று அவருடைய நூற்றாண்டு விழாவைக் கொண்டாடுவோம் எனப் பழனிசாமி அறிவித்திருக்கிறார்.

காவிரி நதிநீர் பிரச்சினை நாடாளுமன்றத்தில் எழுந்த போது, தொடர்ந்து 22 நாட்கள் நாடாளுமன்றத்தைத் தமிழக மக்களின் நலனுக்காக அ.தி.மு.க. உறுப்பினர்கள் முடக்கினார்கள்” என சொல்லியிருக்கிறார் எடப்பாடி பழனிசாமி.

பழனிசாமி சொல்லும் அந்த நிகழ்வு நடந்தது 2018 மார்ச் மாதம் நடந்தது. ஆந் திராவிற்கு சிறப்பு அந்தஸ்து வழங்காததைக் கண்டித்துத் தொங்கு தேசம், ஓய்.எஸ்.ஆர். காங்கிரஸ் கட்சியினர் நாடாளுமன்றத்தில் மோடி அரசுக்கு எதிராக நம்பிக்கையில்லாத் தீர்மானத்தை அப்போது கொண்டு வந்தனர். அதனை நிறைவேற்ற

விடாமல் தடுப்பதற்காக அ.தி.மு.க. எம்.பி.க்கள் காவிரி மேலாண்மை வாரியம் அமைக்க வலியுறுத்தி பல நாட்களுக்கும் மேலாக நாடாளுமன்றத்தை முடக்கினார்கள்.

மோடியின் பொய்மை எடப்பாடி!

“அ.தி.மு.க.வுக்கும், பா.ஜ.க.வுக்கும் மேடப் பிளவிற்ப உள்ளது” என்று அன்றைக்கு காங்கிரஸ் நாடாளுமன்றக் குழுத் தலைவர் மல்லிகார்ஜுனை கார்டு குற்றம்சாட்டினார். அந்த நேரத்தில்தான் “காவிரி மேலாண்மை வாரியம் அமைக்கும் விஷயத்தில் மத்திய அரசு நடவடிக்கை எடுக்காவிட்டால், நம்பிக்கையிலாத் தீர்மானத்துக்கு ஆதரவு அளிப்போம்” எனச் சொன்ன கே.சி.பழனிசாமியை மின்னல் வேகத்தில் கட்சியைவிட்டு நீக்கி மோடி வீச வரச்சத்தை காட்டினார் பழனிசாமி. எனவே காவிரிக்காக நாடாளுமன்றத்தை முடக்கினோம் என அவர் சொன்னதும் பச்சைப் பொய்யே ஆகும்.

முதலமைச்சர் மு.க.ஸ்டாலின் அவர்கள் குறித்து அவதூறான பல குற்றச்சாட்டுகளைப் பழனிசாமி வைத்துள்ளார். பொய்மை முதலமைச்சராக இருக்கிறார் என்றும் குற்றம் சாட்டி இருக்கிறார். சசிகலாவின் பொய்மையாக எடப்பாடி முதலில் இருந்தார்.



முரசொலி விநியோகப் பிரிவில் பணிபுரிந்த என்.கண்ணன் உடல் நலக்குறைவால் 25-12-2023 அன்று மறைவெய்தினார். இதையடுத்து திருவண்ணாமலை மாவட்டம் மேட்டுப்பாளையம் கிராமத்தில் உள்ள அவுது இல்லத்திற்குச் சென்று சென்னை மேற்கு மாவட்டச் செயலாளர் தே.சிறீரரசு எம்.சி. மறைந்த அன்னாரது திருவுலுக்கு மாலை அணிவித்து மரியாதை செய்து, அவரை இழந்து வாடும் குடும்பத்தார் - நண்பர்களுக்கு ஆழ்ந்த இரங்கலைத் தெரிவித்தார். உடன் கழக நிர்வாகிகள் அஞ்சலி செலுத்தினர்.



முதலமைச்சர் மு.க.ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், முதலமைச்சரின் - ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டத்தின் (CM-ARISE) கீழ், 225 பயனாளிகள் பயன்பெறும் வகையில், 16.76 கோடி ரூபாய் திட்ட மதிப்பீட்டிலான 10.65 கோடி ரூபாய் வங்கிக் கடனுடன் கூடிய 5.80 கோடி ரூபாய் மானியத்திற்கான வரைவோலைகளை வழங்கினார்.



முதலமைச்சர் மு.க.ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை சார்பில் நடைபெற்ற விழாவில், வெளிநாடுகளில் உள்ள தலைசிறந்த பல்கலைக்கழகங்களில் உயர்கல்வி பயில கல்வி உதவித் தொகை வழங்கும் திட்டத்தின் கீழ், மாணவி சுபாஷினி கனடா நாட்டு பல்கலைக்கழகத்தில் சைபர் செக்யூரிட்டி பிரிவில் உயர்கல்வி பயில அனுமதி பெற்ற மாணவி சுபாஷினிக்கு உதவித்தொகைக்கான ஆணையினை வழங்கினார்.

ரூ.171 கோடியில் திட்டப் பணிகளை திறந்து வைத்தும் புதிய திட்டங்களுக்கு அடிக்கல் நாட்டியும்

ரூ.194 கோடியில் ஆதி திராவிடர் - பழங்குடியினருக்கு நலத்திட்ட உதவிகள்!

சென்னை, டிச. 28-

ஆதிதிராவிடர் மற்றும் பழங்குடியினர் நலத்துறை சார்பில் ரூ.171 கோடி ரூபாய் மதிப்பிலான முடிவுற்ற திட்டப் பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி, ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் ரூ.194 கோடி மதிப்பிலான நலத் திட்ட உதவிகளை பயனாளிகளுக்கு தமிழ்நாடு முதலமைச்சர் மு.க. ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், 32.95 கோடி ரூபாய் செலவில் கட்டப்பட்டுள்ள பள்ளிக் கட்டடங்கள், விடுதி கள் மற்றும் சமுதாயநலக்கூடத்தை திறந்து வைத்து, ரூ.138 கோடி மதிப்பீட்டில் கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு அடிக்கல் நாட்டினார்.

அம்பேத்கர் தொழில் முனைவோர் திட்டம்!

மேலும், 194 கோடி ரூபாய் மதிப்பில், அண்ணல் அம்பேத்கர் தொழில் முனைவோர் திட்டம், தமிழ்நாடு பழங்குடியினர் பட்டியலினத்தவர் புத்தொழில் நிதியம், பழங்குடியினருக்கான வாழ்வாதார திட்டம், முதலமைச்சரின் ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டம் உள்ளிட்ட பல்வேறு திட்டத்தின் கீழ் கடனுதவிகள், பழங்குடியினர் மற்றும் தூய்மைப் பணியாளர்களுக்கு வீடுகள் வழங்குதல், உயர்கல்வி பெற கல்வி உதவித்தொகை, கருணை அடிப்படையில் பணி நியமன ஆணைகள் உள்ளிட்ட பல்வேறு நலத் திட்ட உதவிகளை பயனாளிகளுக்கு வழங்கினார்.

கட்டி முடிக்கப்பட்டுள்ள பள்ளிக் கட்டடங்கள், விடுதிகள் மற்றும் சமுதாயநலக் கூடத்தை திறந்து வைத்தல்

கடலூர், செங்கல்பட்டு, திருவள்ளூர், விருதுநகர் மற்றும் திருப்பத்தூர் மாவட்டங்களில் உள்ள 10 ஆதிதிராவிடர் நலப் பள்ளிகளில் 9.22 கோடி ரூபாய் செலவில் கட்டப்பட்டுள்ள வகுப்பறைக் கட்டடங்கள், அறிவியல் ஆய்வுக்கூடம், சுற்றுச்சுவர், கழிவறை மற்றும் குடிநீர் வசதி;

திருவள்ளூர், காஞ்சிபுரம், தருமபுரி, விருதுநகர், சிவகங்கை, கீருஷ்ணகிரி, தஞ்சாவூர் மற்றும் கள்ளக்குறிச்சி ஆகிய மாவட்டங்களில் 19.84 கோடி ரூபாய் செலவில் கட்டப்பட்டுள்ள ஆதிதிராவிடர் மற்றும் பழங்குடியின பள்ளி மற்றும் கல்லூரி மாணவ, மாணவியர்களுக்கான 9 விடுதிகள்;

திருப்பூர், ஈரோடு, மதுரை, தென்காசி மற்றும் இராமநாதபுரம் ஆகிய மாவட்டங்களில் 3.89 கோடி ரூபாய் செலவில் கட்டப்பட்டுள்ள 6 ஆதிதிராவிடர் சமுதாய நலக்கூடங்கள்; என மொத்தம் ரூ.32.95 கோடி ரூபாய் செலவில் கட்டப்பட்டுள்ள கட்டடங்களை தமிழ்நாடு முதலமைச்சர் அவர்கள் திறந்து வைத்தார்.

புதிதாக கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு அடிக்கல் நாட்டல்

ரூ.100 கோடியில் விடுதிக் கட்டடங்கள்! ஆதிதிராவிடர் கல்லூரி மாணவர்கள்

முதல்வர் மு.க.ஸ்டாலின் வழங்கினார்!



முதலமைச்சர் மு.க. ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், ஆதிதிராவிடர் மற்றும் பழங்குடியினர் (வன்கொடுமைகள் தடுப்பு) சட்டத்தின் கீழ், மாநில அரசு வகுக்கும் எதிர்பாரா திட்டத்தின்படி தீவிர வன்கொடுமையால் பாதிக்கப்பட்டவர்களின் 50 வாரிசுதாரர்களுக்கு கருணை அடிப்படையில் பணிநியமன ஆணைகளை வழங்கினார்.

பயன்பெறும் வகையில் மதுரை, கோயம்புத்தூர், திருச்சிராப்பள்ளி மற்றும் நீலகிரி ஆகிய மாவட்டங்களில் 100 கோடி ரூபாய் மதிப்பீட்டில் கட்டப்படவுள்ள 8 விடுதிக் கட்டடங்கள்;

கடலூர் மற்றும் கள்ளக்குறிச்சி மாவட்டங்களில் ஆதிதிராவிடர் பள்ளி மற்றும் கல்லூரி மாணவ, மாணவியர்கள் பயன்பெறும் வகையில் 28 கோடி ரூபாய் மதிப்பீட்டில் கட்டப்படவுள்ள 4 விடுதிக் கட்டடங்கள்;

மாநிலத்தின் 16 மாவட்டங்களில் உள்ள ஆதிதிராவிடர் மற்றும் பழங்குடியின கல்லூரிமாணவ, மாணவியர்கள் விடுதிகளில் 10 கோடி ரூபாய் மதிப்பீட்டில் நவீன வசதிகளுடன் கட்டப்படவுள்ள 22 கற்றல் கற்பித்தல் அறைகள்; என மொத்தம் 138 கோடி ரூபாய் மதிப்பீட்டில் கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு மாண்புமிகு தமிழ்நாடு முதலமைச்சர் அவர்கள் அடிக்கல் நாட்டினார்.

அண்ணல் அம்பேத்கர் தொழில் முனைவோர் திட்டத்தின் கீழ் கடனுதவி

அண்ணல் அம்பேத்கர் தொழில் முனைவோர் திட்டத்தின் கீழ், 79.35 கோடி ரூபாய் திட்ட மதிப்பீட்டில் 244 பயனாளிகளுக்கு 53.94 கோடி ரூபாய் வங்கிக் கடனுடன் 25 கோடி ரூபாய் மானியம் வழங்குவதற்கான ஆணைகளை மாண்புமிகு தமிழ்நாடு முதலமைச்சர் அவர்கள் வழங்கினார்.

தமிழ்நாடு பழங்குடியினர் பட்டியலினத்தவர் புத்தொழில் நிதியத்தின் கீழ் நிறுவனங்களுக்கு பங்கு

தமிழ்நாடு பழங்குடியினர் பட்டியலினத்தவர் புத்தொழில் நிதியம் திட்டத்தின் கீழ், ஆதிதிராவிடர்களால் நடத்தப்படும் 3 நிறுவனங்கள் மற்றும் பழங்குடியினரால் நடத்தப்படும் 2 நிறுவனங்கள், என மொத்தம் 5 புத்தொழில் நிறுவனங்களுக்கு 6.50 கோடி ரூபாய் பங்கு முதலீடு வழங்குவதற்கான ஒப்புதல் ஆணைகளை தமிழ்நாடு முதலமைச்சர் அவர்கள் வழங்கினார்.

தமிழ்நாடு தூய்மை பணியாளர்கள் நலவாரிய உறுப்பினர்களுக்கு வீடுகள் வழங்குதல்

தமிழ்நாடு தூய்மை பணியாளர்கள் நலவாரியத்தில் பதிவு செய்துள்ள வீடற்ற தூய்மைப் பணியாளர் உறுப்பினர்களுக்கு, தமிழ்நாடு நகர்ப்புர வாழ்விட மேம்பாட்டு வாரியத்தால் நிர்ணயிக்கப்பட்டுள்ள பங்குத் தொகையில் பயனாளியின் பங்குத் தொகையின் 90 சதவிகிதம் தமிழ்நாடு தூய்மைப் பணியாளர் நல வாரியத்தின் மானியமாக விடுவிக்கப்பட்டு 55 கோடி ரூபாய் மதிப்பீட்டில் 500 வீடுகளுக்கான ஒதுக்கீட்டு ஆணைகளை மாண்புமிகு தமிழ்நாடு முதலமைச்சர் அவர்கள் வழங்கினார்.

பழங்குடியினருக்கு வீடுகள் வழங்கும் திட்டம்!

பொருளாதாரத்தில் பின்தங்கிய வீடற்ற காஞ்சிபுரம் மாவட்டத்தைச் சார்ந்த 443 பழங்குடியின இருளர் குடும்பங்கள் பயன்பெறும் வகையில், காஞ்சிபுரம், உத்திரமேரூர், வாலாஜாபாத் மற்றும் ஸ்ரீபெரும்புதூர் ஆகிய வட்டங்களில் 22.80 கோடி ரூபாய் செலவில் அனைத்து உட்கட்டமைப்பு வசதிகளுடன் கட்டப்பட்டுள்ள 443 வீடுகளுக்கான ஒதுக்கீட்டு ஆணைகளை தமிழ்நாடு முதலமைச்சர் அவர்கள் வழங்கினார்.

முதலமைச்சரின் ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டத்தில் வங்கிக் கடனுதவி

முதலமைச்சரின் ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டத்தின் (CMARISE) கீழ், 225 பயனாளிகள் பயன்பெறும் வகையில், 16.76 கோடி ரூபாய் திட்ட மதிப்பீட்டிலான 10.65 கோடி ரூபாய் வங்கிக் கடனுடன் கூடிய 5.80 கோடி ரூபாய் மானியத்திற்கான வரைவோலையைதமிழ்நாடுமுதலமைச்சர் அவர்கள் வழங்கினார்.

பழங்குடியினருக்கான வாழ்வாதார திட்டம்!

பழங்குடியினருக்கான வாழ்வாதார திட்டத்தின் கீழ், பழங்குடியினரின் வாழ்வாதார மேம்பாட்டிற்காக, பிரத்யேகமான வருவாய் ஈட்டும் திட்டங்களை அரசு சாராதொண்டு நிறுவனங்களுடன் இணைந்து செயல்படுத்தும் வகையில், வேளாண் பொறியியல் இயந்திரங்கள் வழங்குதல், கிரியமின் சக்தியுடன் இயங்கும் அரவை இயந்திரங்கள் வழங்குதல் மற்றும் அரியலூர் மாவட்ட இருளர் இன பழங்குடியின மக்களுக்கு முந்திரி சேகரம் செய்து கொள்ளும் உரிமைக்கான ஆணைகள், என மொத்தம் 1 கோடி ரூபாயில்,

5 பழங்குடியின சங்கங்கள் பயன்பெறும் வகையில் தமிழ்நாடு முதலமைச்சர் அவர்கள் சங்க நிர்வாகிகளுக்கு ஆணைகளை வழங்கினார்.

புதிதான வண்ணார் பயனாளிகளுக்கு வங்கிக் கடனுதவி

விளிம்பு நிலையில் உள்ள புதிதான வண்ணார் இன மக்களுக்கான, அடிப்படை சமூக பொருளாதார கணக்கெடுப்பு பணி தொடங்கப்பட்டு, அதன் மூலம் கண்டறியப்பட 10 புதிதான வண்ணார் பயனாளிகளுக்கு 44.16 இலட்சம் ரூபாய் திட்ட மதிப்பிற்கான, 27.98 இலட்சம் ரூபாய் வங்கிக் கடனுதவியுடன் கூடிய 15.45 இலட்சம் ரூபாய் மானியத்திற்கான ஆணைகளை தமிழ்நாடு முதலமைச்சர் அவர்கள் வழங்கினார்.

கருணை அடிப்படையில் பணிநியமன ஆணைகள் வழங்குதல்

ஆதிதிராவிடர் மற்றும் பழங்குடியினர் (வன்கொடுமைகள் தடுப்பு) சட்டத்தின் கீழ், மாநில அரசு வகுக்கும் எதிர்பாரா திட்டத்தின்படி (Model Contingency Plan) தீவிர வன்கொடுமையால் பாதிக்கப்பட்டவர்களின் 50 வாரிசுதாரர்களுக்கு கருணை அடிப்படையில் இளநிலை உதவியாளர், அலுவலக உதவியாளர், சமையலர் ஆகிய

பணியிடங்களுக்கான பணி நியமன ஆணைகளை தமிழ்நாடு முதலமைச்சர் அவர்கள் வழங்கினார்.

அரசு சட்டக் கல்லூரிகளில் பயிலும் ஆதிதிராவிடர் மற்றும் பழங்குடியினர் மாணவர்களுக்கு உட்பயிற்சி உதவித்தொகை வழங்குதல்

அரசு சட்டக் கல்லூரிகளில் இறுதி ஆண்டு பயின்று வரும் 1000 ஆதிதிராவிடர் மற்றும் பழங்குடியினர் மாணவர்களுக்கு உட்பயிற்சி (Internship) காலங்களுக்கான உதவித்தொகை 1 கோடி ரூபாய் தமிழ்நாடு முதலமைச்சர் அவர்கள் வழங்கினார்.

வெளிநாடுகளில் உள்ள தலைசிறந்த பல்கலைக்கழகங்களில் உயர்கல்வி பயில கல்வி உதவித் தொகை வழங்குதல்

ஆதிதிராவிடர், பழங்குடியினர் மற்றும் கிறிஸ்துவராக மதம்மாறிய ஆதிதிராவிட மாணவ, மாணவியர்கள் வெளிநாடுகளில் கல்வி பயிலவோருக்கான கல்வி உதவித் தொகை வழங்கும் திட்டத்தின் கீழ், ஆண்டுக்கு 8 இலட்சம் ரூபாய்க்கு குறைவாக வருமானம் உள்ள குடும்பங்களின் மாணவர்களுக்கு 36 இலட்சம் ரூபாய்க்கு மிகாமலும், ஆண்டுக்கு 8 இலட்சம் ரூபாய்க்கு மேல் 12 இலட்சம் ரூபாய்க்கு குறைவாக வருமானம் உள்ள குடும்பங்களின் மாணவர்களுக்கு 24 இலட்சம் ரூபாய்க்கு மிகாமலும் கல்வி உதவித் தொகை வழங்கப்படுகிறது. இத்திட்டத்தின் கீழ், வெளிநாட்டில் தலைசிறந்த பல்கலைக்கழகங்களில் உயர்கல்வி பயிலவதற்காக இந்த ஆண்டு 30 மாணவ, மாணவியர்களுக்கு அனுமதி ஆணைகளை தமிழ்நாடு முதலமைச்சர் அவர்கள் வழங்கினார்.

முழுநேர முனைவர் ஆராய்ச்சி படிப்பிற்கான ஊக்கத்தொகை வழங்குதல்

முழுநேர முனைவர் ஆராய்ச்சி படிப்பை மேற்கொள்ளும் ஆதிதிராவிடர் மற்றும் பழங்குடியின மாணவ, மாணவியர்களுக்கு ஊக்கத் தொகை வழங்கும் திட்டத்தின் கீழ், 60 மாணவ, மாணவியர்களுக்கு தலா ஒரு இலட்சம் ரூபாய் ஊக்கத் தொகைக்கான காசோலைகளை முதலமைச்சர் அவர்கள் வழங்கினார்.

இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி. கணேசன், ஆதிதிராவிடர் நலத் துறை அமைச்சர் திருமதி. என். கயல் வீழி செல்வராஜ், பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் தாயகம் கவி, எஸ். ஸ்டாலின் குமார், கு. செல்வப்பெருந்தகை, எஸ்.எஸ். பாலாஜி, எம்.பன்னீர்செல்வம், திருமதி கே. சிவகாமசுந்தரி, தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி க. லட்சுமி பிரியா, தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ.மதி வாணன், ஆதிதிராவிடர் நலத்துறை இயக்குநர் த.ஆனந்த், தொழில் ஆணையர் மற்றும் தொழில் வணிக இயக்குநர் எஸ். நிர்மலராஜ், பழங்குடியினர் நல இயக்குநர் எஸ். அண்ணாதுரை மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு. க. ஸ்டாலின் அவர்களை நேற்று (27.12.2023) முகாம் அலுவலகத்தில், அகில இந்திய இரயில்வே தொழிலாளர் சம்மேளனத்தின் தலைவரும், தென்னக இரயில்வே மஸ்தூர் யூனியன் பொதுச் செயலாளருமான டாக்டர் ந. கண்ணையா அவர்கள் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு தென்னக இரயில்வே தொழிலாளர்கள் சார்பாக 75 இலட்சத்து 67 ஆயிரம் ரூபாய்க்கான காசோலையை வழங்கினார். உடன் இந்து மஸ்தூர் சபா அகில இந்திய தலைவரும் தென்னக இரயில்வே மஸ்தூர் யூனியன் தலைவருமான சி. ஏ. ராஜா ஸ்ரீநிர் உள்ளார்.

அமைச்சர் கே.கே. எஸ். எஸ். ஆர். இராமச்சந்திரன் நேரில் ஆய்வு!

தென்காசி மாவட்டத்தில் அதிகனமழை: பல்வேறு பகுதிகளில் ஏற்பட்ட பயிர்ச் சேதம்!

ஆட்சியர் துரை. ரவிச்சந்திரன் - ஈ.ராஜா - வே. ஜெயபாலன் - தனுஷ் எம். குமார் முன்னிலையில்!

தென்காசி, டி.சு.28- தென்காசி மாவட்டத்தில் கடந்த 17.12.2023, 18.12.2023 ஆகிய இரு தினங்களில் பெய்த அதி கனமழையின் காரணமாக பல்வேறு பகுதிகளில் ஏற்பட்ட பயிர்ச் சேதத் தினை வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ். ஆர். இராமச்சந்திரன், மாவட்ட ஆட்சியர் துரை. ரவிச்சந்திரன், தென்காசி வட்டக்கு மாவட்ட செயலாளர் ஈ.ராஜா எம்.எல்.ஏ. தென்காசி தெற்கு மாவட்ட பொறுப்பாளர் வே.ஜெயபாலன், தென்காசி நாடாளுமன்ற உறுப்பினர் தனுஷ் எம். குமார் எம்.பி.ஆகியோர் முன்னிலையில் நேரில் பார்வையிட்டு ஆய்வுப் பணி மேற்கொண்டனர்.

பின்னர் அமைச்சர் கே.கே.எஸ்.எஸ். ஆர். இராமச்சந்திரன் தெரிவித்தாவது:- நமது மாவட்டத்தில் இது

வரை 228 கிராமம் ஆய்வு செய்யப்பட்டுள்ளது. சுமார் 16 கோடி ரூபாய் மதிப்பிலான 18,077 ஹெக்டேர் அளவிலான பயிர்கள் சேதம் அடைந்துள்ளது. 5 ஆடு, மாடுகள் மற்றும் 4800 கோழிகள் உயிரிழந்துள்ளது. முழுமையாக 92 வீடுகளும், 200 வீடுகள் பகுதியாகவும் இடிந்துள்ளது.

முதலமைச்சர் அவர்கள் தென்காசி மாவட்டத்தில் எந்த ஒரு விவசாய நிலங்களும் கணக்கெடுப்பில் விடுபடாமல் இருக்க உத்தரவிட்டுள்ளார். எனவே பாதிக்கப்பட்ட விவசாயிகளிடம் கோரிக்கை மனுக்களை பெற்று அதன் அடிப்படையில் உரிய நிவாரணம் அளிக்கப்படும்.

இவ்வாறு அமைச்சர் கே.கே.எஸ்.எஸ்.ஆர். இராமச்சந்திரன் தெரிவித்துள்ளார்.

அதனைத் தொடர்ந்து சங்

கரன் கோவில் ஆதிதிராவிட சமுதாய நலக்கட்சத்தில் வெள்ளத்தினால் பாதிக்கப்பட்ட சுமார் 300 பயனாளிகளுக்கு 5 கிலோ அரிசி, காய்கறிகள், போர்வை உள்ளிட்ட நிவாரண பொருட்களை அமைச்சர் கே.கே.எஸ்.எஸ்.ஆர். இராமச்சந்திரன் வழங்கினார்.

முன்னதாக அமைச்சர் கே.கே.எஸ்.எஸ். ஆர். இராமச்சந்திரன் குருவிசுளம் ஊராட்சி ஒன்றியத்துக்கு உட்பட்ட சாயமலை பகுதியில் பயிற்சி சேதங்களையும், மேலநீதிதல்லூர் ஊராட்சி ஒன்றிய அலுவலகத்தில் விவசாயிகளிடமிருந்து கோரிக்கை மனுக்களையும் பெற்றுக் கொண்டார்.

இந்நிகழ்வில் வேளாண்மைத் துறை இணை இயக்குனர் பத்மாவதி, சங்கரன்கோவில் வருவாய் கோட்டாட்சியர் சுப்பு லட்சுமி, நகர்மன்ற தலைவர்கள் உமா மகேஸ்வரி (சங்கரன்கோவில்) விஜயா

(புளியங்குடி) ஒன்றியக் குழுத் தலைவர் லாலா சங்கர பாண்டியன், மாவட்ட பொருளாளர் சரவணன், ஒன்றியச் செயலாளர்கள் பெரிய துரை, பூசை பாண்டியன், ராமச்சந்திரன், நகர் செயலாளர்கள் பிரகாஷ் (சங்கரன்கோவில்) அந்தோணி சாமி(புளியங்குடி) சங்கரன் கோவில் நகர்மன்ற ஆணையாளர் சபாநாயகம் உட்பட்ட கழக நிர்வாகிகள், அரசு அலுவலர்கள், பொதுமக்கள் கலந்து கொண்டனர்.

இந்நிகழ்வில் மாவட்ட ஆட்சியர் துரை. ரவிச்சந்திரன், தென்காசி தெற்கு மாவட்டப் பொறுப்பாளர் ஜெயபாலன், தனுஷ் எம். குமார் எம்.பி. மாவட்ட துணைச் செயலாளர்கள் தமிழ்ச்செல்வி, கௌண்டி, ஒன்றிய செயலாளர்கள் ஜெயக்குமார், மகேஷ் மாயவன் உட்பட்ட கழக நிர்வாகிகள், அரசு அலுவலர்கள் பலர் கலந்து கொண்டனர்.

“முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” புதிய உறுப்பினர் உரிமைச் சீட்டுகள் இரண்டாம் கட்டமாக வழங்கல்!



சென்னை, டிச. 28- கழகத் தலைவர் மு. க. ஸ்டாலின் அவர்களின் ஆணைக்கிணங்க, “முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டின்” புதிய உறுப்பினர் உரிமைச் சீட்டுகள் இரண்டாம் கட்டமாக வழங்கும் பணியினை நேற்று (27.12.2023) சென்னை, அண்ணா அறிவாலயத்தில், கழக அமைப்புச் செயலாளர் ஆர். எஸ். பாரதி அவர்கள், கழக இணை அமைப்புச் செயலாளர் அன்பகம் கலை துணை அமைப்புச் செயலாளர் எஸ். ஆஷ்டின், தலைமைக்

கழக துணை மேலாளர் என். ஜெயக்குமார் ஆகியோர் முன்னிலையில் துவக்கி வைத்தார். அதுபோது, அரியலூர் மாவட்டச் செயலாளரும் போக்குவரத்துத் துறை அமைச்சருமான எஸ். எஸ். சிவசங்கர், தனது மாவட்டத்திற்கான உறுப்பினர் சீட்டுக்களைப் பெற்றுக் கொண்டார். அதைப்போலவே, கிருஷ்ணகிரி கிழக்கு மாவட்ட உறுப்பினர் சீட்டுகளை, மாவட்டச் செயலாளர் பரிந்துரையின் பேரில் மாநில விவசாய அணி துணைச் செயலாளர் டேம் டி. வெங்கடேசன் பெற்றுக் கொண்டார்.



வணிகவரி மற்றும் பதிவுத்துறை அமைச்சர் பி. மூர்த்தி மதுரை கிழக்கு சட்டமன்றத் தொகுதிக்குட்பட்ட செட்டிபாளையம் ஊராட்சி, அரசு உயர் நிலைப்பள்ளியில் நடைபெற்ற மக்களுடன் முதல்வர் திட்ட முகாமில் பொதுமக்களிடம் கோரிக்கை மனுக்களைப் பெற்றார். உடன் வருவாய் கோட்டாட்சியர் உள்ளார்.



முரசொலி

யொங்கல் மலர்-2024

இருளைக் கிழிக்கும்

உதயக் கதிர்களாய்

ஜனவரித் திங்கள்

15ஆம் நாள் வெளிவருகிறது.

முன் பதிவிற்கு முந்தாங்கள்...

விலை
ரூ. 150/-



கலைஞர்
100
1924 - 2023

வைக்கம் போராட்டம் நூற்றாண்டு சிறப்பு விழா

கோவில் தெருக்களில் அனைவரும்
செல்லலாம் என்ற உரிமையைப்
பெற்றுத் தந்த வரலாற்றுச் சிறப்புமிக்க
வைக்கம் போராட்டம் நடந்து
100 ஆண்டுகள் !



மாண்புமிகு தமிழ்நாடு முதலமைச்சர்

திரு. மு.க.ஸ்டாலின் அவர்கள்

தந்தை பெரியார் அவர்களின் தலைமையில்
கேரள மாநிலம் வைக்கத்தில் 1924ஆம் ஆண்டு நடைபெற்ற
வைக்கம் போராட்டம் நூற்றாண்டு சிறப்பு விழாவிற்குத் தலைமையேற்று,
நூற்றாண்டு மலரை வெளியிட்டு
விழாப் பேருரை நிகழ்த்துகிறார்கள்.

மாண்புமிகு கேரள மாநில முதலமைச்சர்

திரு. பினராயி விஜயன் அவர்கள்

“பெரியாரும் வைக்கம் போராட்டமும்” நூலை வெளியிட்டு
முன்னிலையுரையாற்றுகிறார்கள்

திரு. கி.வீரமணி அவர்கள்

தலைவர், திராவிடர் கழகம்
சிறப்புரையாற்றுகிறார்கள்

நாள்: 28.12.2023, வியாழக்கிழமை நேரம் : காலை 11.15 மணி
இடம்: சென்னை வர்த்தக மையம், நந்தம்பாக்கம், சென்னை

அனைவரும் வருக! வருக!!

சிவ் தாஸ் மீனா, இ.ஆ.ப.,
தலைமைச் செயலாளர்



இடம் பொருள் கலைஞர்

50

‘பழம்படு பனையின் கிழங்கு பிழந்தன்ன’ என ‘நாரைவிடு தூதுவும், ‘மடலேறுதல்’ என தொல்காப்பியமும், ‘இரும்பனம் புடையல் ஈகை வாங்கல்’ என ‘பதிற்றுப்பத்து’ம் பனையைப் பாடியிருக்கின்றன. திருக்குறளின் முப்பாலிலும் பாடப்பட்டது பனைமரம், திருக்குறள் எழுதப்பட்டதே பனை ஓலையில்தான்.

இப்படிப் பனையைப் பாடாத சங்க இலக்கியங்களே இல்லை. அந்த அளவுக்கு தமிழர் வாழ்வோடு கலந்துவிட்ட ஒன்று பனை. நீலகிரியைத் தவிர, தமிழ்நாட்டின் மற்ற அனைத்து மாவட்டங்களிலும் பனைத் தொழிலாளர்கள் இருக்கின்றனர். நீர் பாய்ச்சத் தேவையில்லை, உரமூட்ட அவசியமில்லை, பூச்சிக்கொல்லிகளைத் தெளிக்க வேண்டிய கட்டாயமும் இல்லை. பதநீர், நீராபானம், ஓலை, நுங்கு, கட்டை, நார் என பனையில் பயனில்லாத பகுதி ஒன்று என இல்லவே இல்லை.

பனை மரங்களின் எண்ணிக்கை

ஆனால், அறிவியல் வளர வளர, உலகம் நவீனமடைய நவீனமடைய பனையும், பனைசார்ந்த பொருட்களும் நம்மை விட்டு விலகிக்கொண்டே சென்றன. அன்று பனையால் வேயப்பட்ட கூரை வீடுகள் இன்று சிமெண்ட் வீடுகளாக மருவியிருக்கின்றன. கருப்பட்டி ஒன்றே இனிப்புக்கான மூலமாக இருந்த காலம் மாறி, இன்று ஆலைக் கரும்புகளால் சர்க்கரை உற்பத்தி அபரிமிதமாகிவிட்டது.

‘கங்’ ஒன்றே மதுவாக இருந்த நிலைமை மாறி, உள்ளூர் முதல் உலக நாடுகள் வரை எத்தனையோ மதுபான ஆலைகள் முளைத்துவிட்டன. இப்படியான நவீனமயமாதல் காரணங்களால், பனைசார்ந்த பொருட்களுக்கான தேவை குறைந்து, பனைத் தொழிலாளர்கள் வாழ்வில் இருள் சூழ்ந்தது. பனை மரங்களின் எண்ணிக்கையும் குறையத் தொடங்கியது. சந்தைப்படுத்துதலுக்கும் வாய்ப்புகள்



குன்றியதால், பலர் அத்தொழிலை விட்டு, வெளியேறத் தொடங்கினர்.

வருமானம் குறைந்து, சந்தை வாய்ப்புகளும் சரிந்ததால், பனை சார்ந்த தொழிலில் ஈடுபடுவோரின் எண்ணிக்கையும் குறைய ஆரம்பித்தது. நலிந்துபோன இத்தொழிலாளர்களின் நலனுக்காக எண்ணற்ற குரல்கள் ஒலித்தன.

துயரக்குரல்கள்

எவர் கண்ணிலும் படாத துன்ப-துயரங்கள் கலைஞர் கண்ணில் மட்டும் எளிமையாய் பட்டுவிடும். அப்படித்தான் பனைத் தொழிலாளர்களின் துயரக் குரலும் கலைஞர் காதுகளை எட்டின.

பனைத் தொழிலாளிகளின் குடும்பங்கள் படும் வேதனைகள் கலைஞர் கண்களில் விழுந்தன.

2006-ஆம் ஆண்டு ஆகஸ்ட் 1-ஆம் தேதி, கலைஞர் பனைத் தொழிலாளர்களுக்கான தனி நலவாரியத்தைத் தொடங்கினார். அதன் தலைவராக குமரி அனந்தன் நியமிக்கப்பட்டார். எந்த அங்கீகாரமும் இல்லாமல் இருந்த பனைத் தொழிலாளர்களுக்கு, இந்த அமைப்புசாரா நலவாரியம் பல வழிகளில் பேருதவியாய் அமைந்தது.

பதநீர் விற்கும் முறை

பனைத் தொழிலாளர்கள் அதிகம் நிறைந்த ராமநாதபுரம், திருநெல்வேலி மாவட்டங்களில் பதநீர் குளிரூட்டும் நிலையம் அமைத்துக் கொடுத்தார். பதநீருக்கான கொள்முதல் விலையை விட்டர் ஒன்றுக்கு 4 ரூபாயில் இருந்து 10 ரூபாய் வரை உயர்த்தினார். பதநீர் இறக்க, ஓராண்டுக்கு மட்டுமே உரிமம் என்பதைத் திருத்தியமைத்து 3 ஆண்டுகளாக உயர்த்தினார்.

பதநீர், பனைவெல்லம் கொள்முதலுக்காகவும்,

நியாயமான விலை கிடைக்கவும், ஒரு கோடி ரூபாயை மானியமாக வழங்கினார். பதநீர் நீண்ட நாட்கள் கெடக்கூடாது என்பதற்காக, இந்தியாவிலேயே முதன்முறையாக ‘டெட்ரா பேக்’-இல் அடைத்து பதநீர் விற்கும் முறையை அறிமுகப்படுத்தினார்.

பனங்கற்கண்டு மிட்டாய்களைத் தயாரிக்கச் செய்து நியாய விலைக்கடைகள், பல்பொருள் அங்காடிகளில் விற்பனை செய்ய வழிவகுத்தார். பனைத் தொழிலாளர்களுக்கு இயந்திரம் மூலம் மரம் ஏறுவதற்கான பயிற்சி வழங்க உத்தரவிட்டார்.

40 ஆயிரம் பேர் பதிவு!

இவ்வாறாகப் பனைத் தொழிலாளர்களின் வாழ்வில் வெளிச்சம் பாய்ச்சும் பல திட்டங்களை வகுத்து, செம்மையாகச் செயல்படுத்தினார் கலைஞர். அதன் பயனாய், பனைத் தொழிலாளர்கள் நலவாரியத்தில் முதல் ஆண்டுக்குள்ளேயே 40,000-க்கும் அதிகமான தொழிலாளர்கள் பதிவு செய்தனர்.

மாவட்டம்தோறும் விழிப்புணர்வு ஏற்படுத்தி, உறுப்பினர் சேர்க்கைக்கு முக்கியத்துவம் கொடுக்கப்பட்டது. பனைத் தொழிலாளர்களின் குழந்தைகளுக்குக் கல்வி உதவித் தொகை, திருமண உதவித் தொகை, மகப்பேறு உதவித்தொகை, ஓய்வூதியம், விபத்துக் காப்பீட்டு வசதிகள் எனப் பல்வேறு நலத்திட்டங்கள் நலவாரியத்தின் மூலம் செயல்படுத்தப்பட்டன.

வறட்சியில் காழ்ந்துபோன சருகுகளுக்கு மத்தியில், கொட்டிய மழைக்குப் பின் துளிர்க்கும் அரும்பாய் வசந்தம் பெறத் தொடங்கிய பனைமரத் தொழிலாளர்கள் வாழ்வில், மீண்டும் வறட்சியை வலிந்து திணித்தது 2011-இல் ஜெயலலிதாவின் ஆட்சிக்காலம்.

2012-ஆம் ஆண்டு ஆகஸ்ட் 18-ஆம் தேதி காலாவதியான பனைத் தொழிலாளர்கள் நலவாரிய உறுப்பினர்களின் பதவிக்காலத்தைத் திருத்தியமைக்காமல் காலாவதியாக்கியது

பனைமரத் தொழிலாளர்கள் நல வாரியம்

அதி.முக அரசு. ஆட்சியில் இருந்த 10 ஆண்டுகளும் நலவாரியத்தைப் புதுப்பிக்க என் முனையளவு முயற்சியைக் கூட கிள்ளிப்போட மறுத்தது அதி.முக அரசு.

மீண்டும் 2021-இல் திராவிட முன்னேற்றக் கழக அரசு அமைந்தவுடன், தமிழ்நாடு பனைமரத் தொழிலாளர்கள் நலவாரியத்துக்குப் புத்துயிர் கொடுத்தார் நமது முதலமைச்சர் அவர்கள்.

2022-ஆம் ஆண்டு ஜூன் 14-ஆம் தேதி எர்ணாலூர் நாராயணன் தலைமையில் நலவாரியம் அமைக்கப்பட்டு, அலுவல்சார் உறுப்பினர்கள், அலுவல்சாரா உறுப்பினர்கள், வேலையளிப்போர் பிரதிநிதிகள் நியமிக்கப்பட்டனர். 10 ஆண்டுகால இடைவெளியால் தொய்ந்துபோன நலவாரியத்தில், மீண்டும் உறுப்பினர் சேர்க்கை தொடங்கப்பட்டு, மாவட்டம்தோறும் முகாம்கள் நடத்தப்பட்டு வருகின்றன.

2021-22 வேளாண் பட்ஜெட்டில் ‘பனை மேம்பாட்டு இயக்கம்’ என்ற தனி இயக்கம் அறிவித்து, 30 மாவட்டங்களில் 76 லட்சம் பனை விதைகள், 1 லட்சம் பனங்கன்றுகள் முழுமானியத்தில் வழங்கப்பட்டன. 2022-23 வேளாண் பட்ஜெட்டின்படி, ரூ.2.02 கோடியில் இந்த இயக்கம் விரிவுபடுத்தப் பட்டது.

பனைப்பொருள் வளர்ச்சி வாரியம்

124 இடங்களில் மதிப்புக்கூட்டப்பட்ட பனைப் பொருட்கள் தயாரிப்புக் கூடங்கள் அமைக்கப்பட்டன. பனைப்பொருள் வளர்ச்சி வாரியம் சார்பில் பனைவெல்லம், பனங்கற்கண்டு, பிற பனைசார் பொருட்களைத் தூய்மையான முறையில் தயாரிக்கப் பயிற்சி, மகளிருக்குப் பனை ஓலைப் பொருட்கள் தயாரிக்கப் பயிற்சி வழங்கப்பட்டுப் பனைத்தொழிலுக்குப் புத்துயிர் கொடுத்திருக்கிறது ‘திராவிட மாடல் அரசு’.

மரம் ஏறுவதற்கான கருவிகளையும் வழங்கி வருகிறது, கழக அரசு. ரேசன் கடைகளில் பனைவெல்லம், கருப்பட்டி விற்பனையையும் தொடங்கி வைத்திருக்கிறார் முதலமைச்சர். கலைஞர் நூற்றாண்டையொட்டி குமரி முதல் கும்மிடிப்பூண்டி வரை ஒரு கோடி பனை விதைகள் நடும் முயற்சியையும் பனைமரத் தொழிலாளர் நலவாரியம் முன்னெடுத்திருக்கிறது.

நளிவின்றி நீண்ட வளரும் பனை மரங்களைப் போல, பனை மரத் தொழிலாளர்களும் ஏற்றம் பெற கலைஞர் போட்ட விதை, இன்று ‘திராவிட மாடல்’ ஆட்சியில் விருட்சமாகிக் கொண்டிருக்கிறது. பனை வாழும் வரை பனைத் தொழிலாளர்களால் கலைஞரின் புகழும் நீண்டு வாழும்.

...வலம் வருவோம்

திராவிட வாசிப்பு!

பெரியார்-அண்ணா-கலைஞர் ஆகியோர் முன்னெடுத்த சமூக-அரசியல்-பொருளாதாரச் சீர்திருத்தங்களால் பயன்பெற்ற ஓர் இளைஞர் திரள், திராவிட அரசியலைத் தொடர்ந்து சமூக ஊடக வெளியில் பேசியும் எழுதியும் வருகிறது. கொரோனா காலகட்டத்தில் இத்தகைய குரல்களைச் சங்கமிக்கத் தொடங்கப்பட்ட மின்னிதழ்தான் ‘திராவிட வாசிப்பு’. ஓர் இளம் பட்டாளம் முன்னெடுத்த கூட்டு முயற்சியின் விளைவாக மாத்தோறும் இம்மின்னிதழ் வெளியாகிக் கொண்டிருந்தது. சிங்கப்பூரைச் சேர்ந்த மென்பொறியாளர் ராஜராஜன்

இப்பணியை மேற்கொண்டு வருகிறார். பெரியார், அண்ணா, கலைஞர், பேராசிரியர், மணியம்மையார் ஆகியோருக்கு சிறப்பிதழும் வெளியானது. அரசியல் படைப்புகள் மட்டுமின்றி, சிறுகதை, திரைப்பட விமர்சனம், கவிதை உள்ளிட்டவையும் இவ்விதழில் இடம் பெற்று வருகின்றன. பெருவாரியான இளம் தலைமுறை எழுத்தாளர்களை அடையாளம் கண்டு, அவர்களது படைப்புகளை வெளியிட்ட ‘திராவிட வாசிப்பு’ மின்னிதழ் இப்போது தொகுக்கப்பட்டு ‘இளைய தலைமுறையின் புதிய திராவிடம்’ என்ற தலைப்பில் அச்சுப் புத்தகமாக 608 பக்கங்களில் வெளியாகி இருக்கிறது.

[:பி] :ப்ளாஷ்பேக்



தலைவர் பேச்சில் திகைப்பு!

1971-ஆம் ஆண்டு சட்டமன்றத் தேர்தலை முன்னிட்டு, முத்தமிழறிஞர் கலைஞர் அவர்கள், பொன்னேரி தொகுதிக்கு சொற்பொழிவாற்ற வருகை தந்தார். 1967 தேர்தலில் வென்று பொன்னேரி சட்டமன்ற உறுப்பினராக இருந்த என் தந்தை திரு.நாகலிங்கம்

அவர்கள் 5 வயது சிறுவனாக இருந்த என்னையும் தூக்கி இடுப்பில் வைத்துக் கொண்டு, தலைவரை சந்திக்க அழைத்துச் சென்றார். சிறுவனாக இருந்தபோதும், தலைவர் கலைஞரின் பேச்சினைத் திகைப்பாய் கேட்டதாக என் தந்தை சொல்லி இருக்கிறார். 1971 தேர்தலிலும் கழகத்தின் சார்பில், என் தந்தை வெற்றி பெற்றார். அவசரநிலைப் பிரகடனத்தின்போது கைது செய்யப்பட்டு, இன்றுவரை ‘மிசா நாகலிங்கம்’ என்றே அறியப்படுகிறார்.

-மோகனராஜ் நாகலிங்கம், ஸ்ரீ தி.ம.க. முன்னாள் செயலாளர், மீஞ்சூர்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸ்அப் எண் : 90033-24473, மின்னஞ்சல் youthwing@dmk.in

கருவுலம்


நீதிக்கட்சி மாநாடு!

1940-ஆம் ஆண்டு ஆகஸ்ட் 24, 25 ஆகிய 2 நாட்கள் திருவாரூரில் நீதிக்கட்சியின் மாகாண மாநாடு, பெரியார் தலைமையில் நடைபெற்றது. 50 ஆயிரம் பேருக்கு மேல் கலந்துகொண்ட இந்த மாநாட்டில், 35 தீர்மானங்கள் நிறைவேற்றப்பட்டன. அதில், ‘ஸ்ரீ’ என்ற வடமொழிச் சொல்லை வயருக்கு முன்னால் பயன்படுத்தக்கூடாது, ‘திரு’ என்ற வார்த்தையையே அரசாங்கம் பயன்படுத்த வேண்டுமென்பதும் மிக முக்கிய தீர்மானம். அதன்பிறகே ‘ஸ்ரீ’, ‘ஸ்ரீமதி’ என்ற வார்த்தைகள் நீங்கி ‘திரு’, ‘திருமதி’ என்ற வார்த்தைகள் பழக்கத்திற்கு வந்தன.

திராவிடத்துவம் வாழ்கிறோம்

342

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்